

న్యూఢిల్లీ : ప్రధాని మోదీకి ఇరాన్ అధ్యక్షుడు పేజేష్కీయాన్ ఫోన్ చేశారు. ఈ సందర్భంగా ఇరాన్-ఇజ్రాయేల్ ఉద్రిక్తతలపై మోదీ తీవ్ర ఆందోళన వ్యక్తం చేశారు. ఇరవరాలు దౌత్య మార్గాలు, చర్చల ద్వారా పశ్చిమాసియాలో శాంతిని నెలకొల్పి, భద్రత, సుస్థిరతను సాధించాలని ఆకాంక్షించారు. ఈ మేరకు మోదీ ఎక్స్‌లో ఓ పోస్టు చేశారు. ఇరాన్‌పై ఆమెరికా దాడిపై బరాన్ సెక్రటరీ జనరల్ ఆంటోనియో గుటెర్రస్ తీవ్ర ఆందోళన వ్యక్తం చేశారు. ఇప్పటికే విస్తోటనం అంచన ఉన్న ప్రాంతంలో ఉద్రిక్తతలను పెంచడం వల్ల అంతర్జాతీయ శాంతి, భద్రతకు ముప్పు వాటిల్లుతుందని అభిప్రాయపడ్డారు. మరో వైపు, అమెరికా దాడుల నేపథ్యంలో ఫోలో, నటాంజ్, ఇస్రహేన్ వద్ద ఎలాంటి రేడియేషన్ లీకేజీ లేదని అంతర్జాతీయ అణుశక్తి సంస్థ(ఐఏఈఏ) చీఫ్ రాఫేల్ గ్రాస్ ప్రకటించారు. ఇరాన్‌పై అమెరికా దాడిని పాకిస్తాన్ కూడా ఖండించింది. తనను తాను రక్షించుకునే హక్కు ఇరాన్‌కు ఉందని స్పష్టం చేసింది.

గరుడ వార్త



www.garudavarthanews.com
www.garudavarthanews.in

తెలుగు దినపత్రిక

మేడ్చల్ మల్కాజ్‌గిరి సంపుటి : 3 సంఘిక : 200 శుక్రవారం 15 ఆగస్టు 2025 పేజీలు : 4 వెల : రూ. 2.00

పరిష్కృత ఎన్నికలపై పార్టీల కోసం రేషన్

ప్రతి స్థానమూ దక్కించుకునేలా కాంగ్రెస్ వ్యూహం

హైదరాబాద్ : స్థానిక సంస్థల ఎన్నికల్లో సత్తా చాటేందుకు రాజకీయపార్టీలు వ్యూహాలకు చదును పెడుతున్నాయి. జడ్పీటీసీ, ఎంపీటీసీ స్థానాలను కైవసం చేసుకోవడమే లక్ష్యంగా పావులు కదుపుతున్నారు. స్థానిక ఎన్నికల నిర్వహణ ఖాయంగా ఉంటుందనే సంతకాలతో పార్టీ కేదర్‌ను సమాయత్తం చేస్తున్నాయి. కాంగ్రెస్, బీజేపీ ఈ దిశగా కార్యాచరణ మొదలుపెట్టాయి. వామపక్ష పార్టీల నాయకులు సైతం అవకాశమున్నచోట బరిలో దిగేందుకు ప్రయత్నిస్తుండగా, బీఆర్‌ఎస్ నాయకులు సైతం రిజర్వేషన్లు ఖరారయితే పోటీపడేందుకు ఏర్పాట్లు చేసుకుంటున్నారు. రాష్ట్ర వ్యాప్తంగా స్థానిక ఎన్నికల పోరుకు రాజకీయపార్టీలు, నాయకులు రంగం సిద్ధం చేసుకుంటుండడంతో క్షేత్రస్థాయిలో సందడి మొదలైంది. పదేళ్ల తర్వాత రాష్ట్రంలో అధికార పక్షాలు చేపట్టిన కాంగ్రెస్ స్థానిక సంస్థల్లోనూ విజయభాషలు ఎగురవేయడమే ఏకైక లక్ష్యంగా కార్యాచరణ చేపట్టింది. ఓ వైపు ఇప్పటికే సంస్థాగత ఎన్నికల ప్రక్రియను సీరియస్‌గా కొనసాగిస్తున్న ఆ పార్టీ ఉమ్మడి జిల్లాలో తాజాగా స్థానిక సంస్థల ఎన్నికలపై దృష్టి సారించింది. మంత్రులు, ఎంపీలు, ఎమ్మెల్యేలు, ఎమ్మెల్సీలు తమ పట్నాని నిరూపించుకునేందుకు స్థానిక సంస్థల ఎన్నికలను సవాల్‌గా తీసుకుంటున్నారు.

జడ్పీటీసీ, ఎంపీటీసీ స్థానాల్లో వంద శాతం విజయకేతనం ఎగురవేయడమే లక్ష్యంగా గురిపెట్టారు. తమతమ నియోజకవర్గాల్లో జడ్పీటీసీ, ఎంపీటీసీ స్థానాలకు ఏ రిజర్వేషన్ వస్తే ఎవరికి అవకాశమివ్వాలి....? బలమైన నాయకులకు అవకాశమివ్వలేకపోతే వారికి ఎలా నచ్చజెప్పాలనే అంశంలో ఇప్పటికే ఒక అంచనాకు వచ్చినట్లు కేదర్‌లో చర్చ సాగుతోంది. పార్టీకి, నాయకత్వానికి విధేయతగా ఉంటూ వచ్చిన నాయకులు, యువతకు ఈసారి అవకాశాలు దక్కుతాయని అంచనా వేస్తున్నారు. ఎమ్మెల్యేలు నూచించిన వారికే అభ్యర్థిత్వాలు దక్కుతుండడంతో ద్వితీయ, త్రైతీయ నాయకులు వారిని ప్రసన్నం చేసుకునేందుకు ప్రయత్నాలు మొదలుపెట్టారు. మండలంలో, ఎంపీటీసీ స్థానం పరిధిలో తమ మద్దతుదారులతో కలిసి ఎమ్మెల్యేలను, ఎంపీలను, మంత్రుల ను కలుస్తూ వారి దృష్టిలో పడే ప్రయత్నాలు చేస్తున్నారు. **పోటీకి సై అంటోన్న ప్రతిపక్షాలు..** స్థానిక ఎన్నికల్లో పోటీచేసే సత్తా చాటేందుకు ప్రతిపక్ష బీఆర్‌ఎస్, బీజేపీ, సీపీఎం, సీపీఐ సైతం సిద్ధమవుతున్నాయి. అధికార కాంగ్రెస్‌తో స్థానిక సంస్థల ఎన్నికల్లో పోట్లుపెట్టి అధిష్టానంనుంచి వ్యవ్రత వస్తే దానికినుగుణంగా పోటీచేసే అంశంపై కార్యాచరణ రూపొందించుకునేందుకు ఆ పార్టీ నాయకులు



సిద్ధమవుతుండగా, సీపీఎం తమకు పట్టున్న స్థానాల్లో పోటీకి సిద్ధమవుతోంది. ఆయా స్థానాలకు పోటీ చేయాలనుకుంటున్న నాయకులు ఇప్పటికే స్థానిక సమస్యలపైనా, పార్టీ కార్యక్రమాల్లో చురుగ్గా పాల్గొంటున్నారు. ప్రతిపక్ష బీఆర్‌ఎస్ నాయకులు సైతం స్థానిక ఎన్నికల్లో పోటీకి సిద్ధమవుతున్నారు. అన్ని జడ్పీటీసీ, ఎంపీటీసీ స్థానాల్లో పోటీకి పార్టీ నాయకత్వం సిద్ధంగా ఉందని, ప్రభుత్వం ఎన్నికల ప్రకటన విడుదల చేసిన తక్షణమే అభ్యర్థుల ఎంపికచేసే ప్రచారంలోకి దిగుతామని ఆపార్టీ నేతలు చెబుతున్నారు. రిజర్వేషన్లు తెలితే అభ్యర్థుల ఎంపిక చేపట్టేందుకు పార్టీనేతలు సిద్ధంగా ఉన్నారు. **రంగం సిద్ధం చేసుకుంటున్న నేతలు ..** పార్టీల నుంచి పోటీ చేయాలనుకుంటున్న స్థానిక నాయకులు రంగం సిద్ధం చేసుకుంటున్నారు. అభ్యర్థుల ఎంపికలో ఎమ్మెల్యే, మాజీ ఎమ్మెల్యేలే కీలక

పాత్ర వహించనున్నారు. పార్లమెంట్ ఎన్నికల్లో ద్వితీయ స్థానంలో నిలిచిన బీజేపీ అదే తరహాలో స్థానిక సంస్థల ఎన్నికల్లో పోటీచేయాలని భావిస్తోంది. అందులో భాగంగానే జిల్లాస్థాయిలో వర్క్‌షాపులు నిర్వహించింది. త్వరలో అసెంబ్లీ నియోజకవర్గ స్థాయిలో వర్క్‌షాపులు నిర్వహించి స్థానిక సంస్థల ఎన్నికల్లో తీసుకోవాల్సిన ఎజెండాను ఖరారు చేస్తున్నారు. ఏ రిజర్వేషన్ వస్తే ఏ స్థానంలో ఎవరిని నిలబెట్టాలనే విషయంలోనూ పార్టీ ఆరా తీస్తుంది. ప్రతి స్థానం నుంచి ముగ్గురి పేర్లను పరిశీలించి అభ్యర్థిని ఎంపికచేయాలని నిర్ణయించినట్లు తెలిసింది. మొత్తంగా ఉమ్మడి జిల్లాలో ప్రతిపక్షాలు సైతం స్థానిక ఎన్నికల్లో బలంగా పోటీపడాలని భావిస్తుండడంతో స్థానిక సమరం రసవత్తరంగా కొనసాగి అవకాశాలు కనిపిస్తున్నాయి.

కేంద్ర ఎన్నికల కమిషన్‌కు సుప్రీం కోర్టు జగ్ షాక్



తొలగించిన 65 లక్షల ఓటర్ల జాబితాను బహిష్కారం చేయండి: సుప్రీంకోర్టు

తన ఉత్తర్వులో పేర్కొంది. కాగా, బీహార్‌లో ఎన్నికల సంఘం హడావుడిగా చేపట్టిన ప్రత్యేక ఓటర్ల జాబితాల సవరణను ప్రతి పక్షాలు తప్పుబడుతున్నాయి. మరోవైపు ఈ జాబితా సవరణలోని లోపాలు ప్రతీ రోజూ బయటపెడుతూనే ఉన్నాయి. వీటిపై సుప్రీంకోర్టులో పలు పిటిషన్లు దాఖలయ్యాయి. మరొకవైపు ఈ తన నిర్ణయాన్ని సమర్థించుకుంటూ, అనర్హులైన ఓటర్లను తొలగిస్తూ, ఓటర్ల జాబితాను శుద్ధి చేసేందుకే ఈ ప్రక్రియ చేపట్టినట్లు వివరణ ఇస్తూ వస్తోంది.. అయితే ప్రతిపక్షాలు ఈ ఓటర్ల జాబితా సవరణ ప్రక్రియపై పలు అనుమానాలు వ్యక్తం చేస్తూనే ఉన్నాయి. ఇంతలో లోక్ సభలో విపక్ష నేత రాహుల్ గాంధీ మహారాష్ట్ర, కర్నాటకలలో ఓటర్ల జాబితాలో ఓట్ల చోరిని ఆధారాలతో సహా బయటపెట్టడంతో పాటు బీహార్ లో చేపట్టిన ప్రత్యేక ఓటర్ల జాబితా సవరణపైనా పలు విమర్శలు గుప్పిస్తున్నారు.



తెలంగాణ మున్సిపల్ చట్ట సవరణ ఆర్డినెన్స్‌కు గవర్నర్ ఆమోదం



హైదరాబాద్: తెలంగాణ మున్సిపల్ చట్ట సవరణ ఆర్డినెన్స్‌కు గవర్నర్ ఆమోదం లభించింది. ఆర్డినెన్స్ 3కి గవర్నర్ ఆమోదం లభించడంతో న్యాయశాఖ గెజిట్ నోటిఫికేషన్ జారీ చేసింది. ఈ ఆర్డినెన్స్ ద్వారా సంగారెడ్డి జిల్లాలో ఇండ్రీశం, జిన్నారం మున్సిపాలిటీల ఏర్పాటుకు ఆమోదం లభించింది. మున్సిపల్ చైర్మన్లు, వైస్ చైర్మన్లు, కార్పొరేషన్ల మేయర్లు, డిప్యూటీ మేయర్ల ఎన్నికల్లో రాజ్యసభ సభ్యులకు సైతం ఓటుహక్కు కల్పించేలా తెలంగాణ మున్సిపల్ చట్టంలోని సెక్షన్-20కి సవరణ చేశారు.

కొత్త రేషన్ కార్డుదారులకు గుడ్‌న్యూస్..!

బియ్యం పంపిణీ ఎప్పడంటే?

హైదరాబాద్ : వచ్చే నెల అంటే సెప్టెంబర్ నుంచి రేషన్ కార్డు లబ్ధిదారులకు బియ్యం పంపిణీ చేయనున్నారు. కొత్తగా రేషన్ కార్డులు పచ్చిన వారికి కూడా బియ్యం అందజేయనున్నారు. ఎన్ఎఫ్ఎస్ఏ కార్డులకు సంబంధించి కేంద్ర ప్రభుత్వం ఇప్పటికే తన కోటా మంజూరు చేసింది. రాష్ట్ర ప్రభుత్వం కూడా త్వరలో కోటా మంజూరు చేయనుంది. ప్రకృతి వైపరీత్యాలను దృష్టిలో పెట్టుకొని జూన్‌లో ఒకేసారి మూడు నెలల బియ్యం పంపిణీ చేసిన సంగతి తెలిసిందే. దీంతో జూలై, ఆగస్టు నెలల్లో బియ్యం ఇవ్వలేదు. మూడు

నెలలు ముగియడంతో ఇక సెప్టెంబర్ నుంచి బియ్యం పంపిణీ చేయనున్నారు. అయితే ఈ సారి కొత్త రేషన్ కార్డులతోపాటు పాత రేషన్ కార్డుల్లో కొత్తగా మెంబర్లుగా యాడ్ అయిన వారికి కూడా బియ్యం పంపిణీ చేయనున్నారు. **96,060 కొత్త కార్డులకు బియ్యం..** ప్రతి నెలా డైనమిక్ కీ రిజిస్టర్ (డీకేఆర్) జనరేల్ చేస్తారు. ఈ రిజిస్టర్ జనరేల్ చేసే సమయానికి ఎన్ని కార్డులు ఉంటే అన్ని కార్డులకు బియ్యం కోటా అలాగే చేస్తారు. ఏప్రిల్? 25న డైనమిక్ కీ రిజిస్టర్ జనరేల్ చేసిన నాటికి పెరిగిన రేషన్ కార్డులకు, యాడ్ అయిన మెంబర్లకు మూడు నెలల బియ్యం



పంపిణీ చేశారు. ఏప్రిల్ 2025 నాటికి ఉమ్మడి జిల్లాలో 10,17,023 కార్డులు ఉండగా, మేలో లబ్ధిదారులకు బియ్యం అందించారు. మే 25 నాటికి 10,29,230 రేషన్ కార్డులకు చేరగా, జూన్‌లో వారందరికీ మూడు నెలల కోటా బియ్యం అందించారు. ఆ తర్వాత మే 25

నుంచి ఆగస్టు 9 వరకు కొత్తగా 96,060 కార్డులు మంజూరు చేశారు. దీంతో ఉమ్మడి జిల్లాలో రేషన్ కార్డుల సంఖ్య 11,25,290కు చేరింది. ఈ రేషన్ కార్డుల్లో మొత్తంగా 34,05,671 మంది మెంబర్లుగా ఉన్నారు. వీరందరికీ 20,434 టన్నుల బియ్యం అందించనున్నారు.

సంపాదకీయం

టారిఫ్ వివాదాల నడుమ మోడీ అమెరికా పర్యటన కథేంటి?

ఇండియా-అమెరికా మధ్య వాణిజ్య సంబంధాలు ఇటీవల కొన్ని సవాళ్లను ఎదుర్కొంటున్నాయి. ఈ టారిఫ్ వివాదాల నేపథ్యంలో ప్రధానమంత్రి నరేంద్ర మోడీ వచ్చే నెల అమెరికా పర్యటనకు సన్నద్ధమవుతున్నారని ఢిల్లీ వర్గాల ద్వారా తెలుస్తోంది. ఈ పర్యటన ఇరు దేశాల మధ్య నెలకొన్న ఉద్రిక్తతలను తగ్గించగలదని, అలాగే భవిష్యత్తులో వాణిజ్య సంబంధాలను మెరుగుపరచగలదని విశ్లేషకులు అభిప్రాయపడుతున్నారు.

- వాణిజ్య ఉద్రిక్తతలకు కారణాలు..... భారత్ - అమెరికా మధ్య సుంకాల వివాదం ఇటీవల ముదిరింది. అమెరికా ప్రభుత్వం భారతీయ దిగుమతులపై కఠినమైన టారిఫ్‌లను విధించడం ఈ ఉద్రిక్తతలకు ప్రధాన కారణం. గతంలో ఇరు దేశాల మధ్య దశాబ్దాలుగా స్నేహపూర్వక సంబంధాలు కొనసాగాయి. అయితే, ఇటీవల అమెరికా అధ్యక్షుడు డొనాల్డ్ ట్రంప్ తీసుకున్న కొన్ని నిర్ణయాలు ఈ సంబంధాలను దెబ్బతీశాయి. దీనికి అదనంగా భారతదేశం రష్యాతో కొనసాగిస్తున్న సంబంధాలు కూడా అమెరికా ప్రభుత్వ ఆగ్రహానికి కారణమయ్యాయి. ఈ అంశాలన్నీ వాణిజ్య ఉద్రిక్తతలకు దారితీశాయి.

మోడీ పర్యటన షెడ్యూల్ - అంచనాలు... ప్రధాని కార్యాలయ వర్గాల ప్రకారం, మోడీ సెప్టెంబర్ చివరి వారంలో అమెరికాలో జరిగే ఐక్యరాజ్యసమితి సర్వసభ్య సమావేశంలో పాల్గొననున్నారు. ఈ పర్యటనలో ఆయన అమెరికా అధ్యక్షుడు డొనాల్డ్ ట్రంప్‌తో సమావేశమయ్యే అవకాశాలు ఎక్కువగా ఉన్నాయని సమాచారం. అయితే ఈ సమావేశం జరగడం ఇరు దేశాల మధ్య జరగనున్న ఉన్నత స్థాయి వాణిజ్య చర్చల ఫలితంపై ఆధారపడి ఉంటుందని తెలుస్తోంది. ఈ చర్చలు విజయవంతమైతే, ఇరు దేశాల నాయకుల సమావేశం వాణిజ్య ఉద్రిక్తతలను తగ్గించడంలో కీలక పాత్ర పోషించవచ్చు.

-పుల్వామా - ఇతర అంశాలు... ఈ మధ్యకాలంలో జరిగిన కొన్ని సంఘటనలు కూడా ఇరు దేశాల మధ్య సంబంధాలను ప్రభావితం చేశాయి. పుల్వామా దాడి అనంతరం భారత్ - పాకిస్తాన్ మధ్య తాత్కాలిక కాల్పుల విరమణను తాను సాధించానని ట్రంప్ చేసిన వ్యాఖ్యలను భారత ప్రభుత్వం ఖండించడం ఒక ఉదాహరణ. ఈ సంఘటన కూడా సంబంధాలపై ప్రతికూల ప్రభావం చూపింది. అంతర్జాతీయ అంశాలను పరిశీలిస్తే, ఆగస్టు 15న ట్రంప్ - రష్యా అధ్యక్షుడు వ్లాదిమిర్ పుతిన్ మధ్య జరగనున్న సమావేశం ఫలితం కూడా మోడీ పర్యటనపై ప్రభావం చూపనుంది. ఈ నేపథ్యంలో అంతర్జాతీయ రాజకీయాల్లో జరిగే పరిణామాలు కూడా ఇరు దేశాల సంబంధాలపై ప్రభావం చూపుతాయి.

పర్యటన యొక్క ప్రాముఖ్యత... ఈ వాణిజ్య ఉద్రిక్తతల నడుమ, ఇరు దేశాల శక్తివంతమైన నాయకులైన మోడీ - ట్రంప్ సమావేశం చాలా ప్రాధాన్యతను సంతరించుకుంది. ఈ సమావేశం ద్వారా ఇరు దేశాల మధ్య ఉన్న విభేదాలు తగ్గి, వాణిజ్య సంబంధాలు మెరుగుపడతాయని విశ్లేషకులు అశిస్తున్నారు. ఇది ఈ ఏడాది మోడీకి రెండో అమెరికా పర్యటన. ఫిబ్రవరిలో ఆయన ట్రంప్‌ను కలిసిన విషయం తెలిసిందే. ఈ పర్యటనలో మోడీ ఉక్రెయిన్ అధ్యక్షుడు శెలెన్స్కీతో సహా ఇతర అంతర్జాతీయ నాయకులను కూడా కలిసే అవకాశం ఉంది. ఈ సమావేశాల ద్వారా భారతదేశం తన అంతర్జాతీయ సంబంధాలను మరింత బలోపేతం చేసుకోవచ్చని భావిస్తున్నారు.

కమ్యూనిస్ట్ పార్టీ రాష్ట్ర నాలుగవ మహాసభల గాఢపత్రిక ఆవిష్కరణ



శామీర్ పేట , ఆగస్టు 14 (గరుడ వార్త) : భారత కమ్యూనిస్టు పార్టీ, తెలంగాణ రాష్ట్ర నాల్గవ మహాసభల గోడవత్రికను సాయిలు గౌడ్ ఆవిష్కరించారు. మండల కేంద్రం శామీర్ పేట లో గురువారం రాష్ట్ర నాల్గవ మహాసభల గోడవత్రికను రాష్ట్ర మహాసభల గౌరవ అధ్యక్షుడు డి.జి.సాయిలు గౌడ్, ఎ.ఐ.టి.యస్.సి. రాష్ట్ర నాయకుడు

కే.రవిచంద్రన్ విచ్చేసి ఆవిష్కరించారు. ఈ సందర్భంగా వారు మాట్లాడుతూ భారతదేశ రాజకీయ చరిత్రలో ఎన్నో రాజకీయ పార్టీలు ఆవిర్భవించి ఎన్నికల కమిషన్ చేత గుర్తింపు రద్దు చేయబడిన సందర్భంలో సి.పి.ఐ నిరంతర నిర్మాణం కలిగిన పార్టీ అన్నారు. కార్మికుల, కర్షకులపక్షాన నిరంతర ఉద్యమాలు కొనసాగిస్తున్న పార్టీ అని తెలిపారు. ఈ సందర్భంగా రాష్ట్ర మహాసభలను విజయవంతం చేయాలని, అందుకు జిల్లాలోని అభ్యుదయవాదులు, మేధావులు, వ్యాపారవేత్తలు, పార్టీ అభిమానులు, ఆర్థిక సాయం చేసి తోడ్పాటు అందించాలని కోరారు. ఈ కార్యక్రమంలో శామీర్ పేట మండల కార్యదర్శి డి.జి.నరేందర్ ప్రసాద్, మూడు చింతలపల్లి మండల కార్యదర్శి తప్పెర్ల రాములు గౌడ్, అల్వాల్ మండల కార్యదర్శి ఎ.బాబు, జిల్లా రైతు సంఘం అధ్యక్షుడు డి.జంగయ్య, అల్వాల్ శాఖ కార్యదర్శి వై. వెంకటేశ్, పార్టీ నాయకులు నరేంద్ర చారి, కే.రమేష్ సింగ్ తదితరులు పాల్గొన్నారు.

నూతన వేధూవరులను ఆశీర్వాదించిన కాంగ్రెస్ నాయకులు



శామీర్ పేట, ఆగస్టు 14(గరుడ వార్త): నూతన వధూవరులను పలువురు సీనియర్ కాంగ్రెస్ నాయకులు ఆశీర్వాదించారు. మండల కేంద్రం శామీర్ పేటకు చెందిన మండల కాంగ్రెస్ పార్టీ అధ్యక్షుడు వైయస్ గౌడ్ కుమారుడు యాస్మి శివ గౌడ్ వివాహం శివానితో గురువారం జరిగింది. ఈ విల్లి వేడుకలకు ఎమ్మెల్సీ యాదవ రెడ్డి, మాజీ ఎమ్మెల్యేలు సుధీర్ రెడ్డి, నర్సారెడ్డి, మైనవల్లి



హనుమంతరావు, డి.ఎన్.పి శంకర్ గౌడ్, కాంగ్రెస్ పార్టీ రాష్ట్ర నాయకుడు ఉద్దమూరి నరసింహారెడ్డి, జిల్లా అధ్యక్షుడు సింగిరెడ్డి హరిచంద్రన్ రెడ్డి, మేడ్చల్ నియోజకవర్గం కాంగ్రెస్ పార్టీ ఇంచార్జ్ వజ్రేష్ యాదవ్, జిల్లా ఆర్టిష్ సభ్యుడు జైపాల్ రెడ్డి, మేడ్చల్ మార్కెట్ కమిటీ చైర్మన్ సద్దెంలు యాదవ్, శామీర్ పేట తహసీల్దార్ యాదగిరి రెడ్డి, పోలీస్ ఇన్స్పెక్టర్ శ్రీనాథ్, ఉమ్మడి శామీర్ పేట మండలంలోని వివిధ గ్రామాల మాజీ ప్రజా ప్రతినిధులు, వివిధ పార్టీల నాయకులు నూతన వధూవరులను ఆశీర్వాదించారు.

చేయూత ఇంటింతై..



వికారాబాద్ : మహిళలను కోటిశ్చరులుగా మారుస్తామన్న ప్రభుత్వం ఆ దిశగా ప్రయత్నాలు మరింత ముమ్మరం చేసింది. ఇప్పటికే అనేక చోట్ల ఇందిరా మహిళాశక్తి క్యాంప్‌లు, ఆర్టీసీ బస్సుల నిర్వహణ, పెట్రోల్ బంకుల కేటాయింపు, సోలార్ యూనిట్లు, రుణబీమా, ప్రమాదబీమా వంటి పథకాలను అమలు చేస్తోంది. ఈ క్రమంలోనే తాజాగా వడ్డీ లేని రుణాలనూ అందించి ఆర్థికంగా నిలదొక్కుకునేలా చర్యలు చేపట్టింది. దీంతో పాడుపు సంఘాల సభ్యుల్లో హర్షాతిరేకాలు వ్యక్తమవుతున్నాయి. **పనితీర్ ప్రామాణికం..** రుణాలు తీసుకోవడం, వాటిని సద్వినియోగం చేసుకోవడంతోపాటు సకాలంలో తిరిగి చెల్లించడం వంటి వాటిని ప్రభుత్వం పరిగణనలోకి తీసుకుంటోంది. ఇలా జిల్లాలోని పరిగి, వికారాబాద్, తాండూరు, కొడంగల్ నియోజకవర్గాల పరిధిలో 1,102 సంఘాలు వడ్డీలేని రుణాన్ని పొందడానికి అర్హత సాధించాయి. 2023 డిసెంబరు నుంచి ఈ ఏడాది మార్చి 25 వరకు ఎంపిక చేసిన సంఘాలకు ప్రయోజనం కలగనుంది. మొత్తంగా రూ.32.71 కోట్లు త్వరలోనే జిల్లా గ్రామీణాభివృద్ధి శాఖ ద్వారా అందనున్నాయి. **ప్రభుత్వ నిర్ణయంతో ఊరట..**

మండల సమాఖ్య నుంచి గ్రామ సంఘాలు.. వాటి ద్వారా సభ్యులు రుణాలు తీసుకోవడం పరిపాటు. ఒక్కోచోట రూపాయి, మరోచోట రూ.రెండు చొప్పున గ్రామ పరిధిలో సంఘాల సభ్యుల ఆమోదంతో వడ్డీ వసూలు చేస్తున్నాయి. ఇది సంఘాల బలోపేతానికి మంచి నిర్ణయమే అయినా వడ్డీ భారంతో కొందరు నిరుపేదలు చెల్లింపుల వేళ అవస్థలు పడుతున్నారు. ఇలాంటి సమయంలో ప్రభుత్వమే నిర్ణయం తీసుకోవడంతో కొందరి భారం తగ్గినట్లయింది. **పెరగవసున్న పోటీపత్తం..** సంఘాల బలోపేతానికి తీసుకుంటున్న చర్యలు, ఇస్తున్న ప్రోత్సాహంతో వాటి మధ్య పోటీపత్తం మరింత పెరిగిందేమో అవకాశం ఏర్పడింది. జిల్లాలో ఎ గ్రేడ్‌లో ఉన్న సంఘాలు 9998, బి గ్రేడ్‌లో 877, సి గ్రేడ్‌లో 1426, డి గ్రేడ్‌లో 1349 వరకున్నాయి. వీటిని గాడిన పెట్టేందుకు అధికారులు క్షేత్రస్థాయిలో కార్యాచరణ రూపొందిస్తున్నారు. **ఆర్థికంగా నిలదొక్కోవాలి..- శ్రీనివాస్, జిల్లా గ్రామీణాభివృద్ధి అధికారి.** ప్రభుత్వం కల్పిస్తున్న అవకాశాలను సంఘాలు చక్కగా సద్వినియోగం చేసుకునేలా ప్రోత్సహిస్తున్నాం. తద్వారా ఆర్థికంగా నిలదొక్కొని వ్యాపారంలో రాణించేలా ప్రయత్నించాలి. కోటిశ్చరులను చేయడమే ప్రభుత్వ లక్ష్యంగా ముందుకు సాగుతున్నాం.

బస్సుల కారితే.. గేమ్స్‌ల చేరేదెలా?



జగిత్యాల : జగిత్యాల ఆర్టీసీ డిపో పరిధిలో బస్సుల సంఖ్య తక్కువగా ఉండటంతో పాటు కండక్టర్ కారితో ప్రయాణికులు అవస్థలు పడుతున్నారు. డిపో పరిధిలో 65 ఆర్టీసీ బస్సులు, ప్రైవేటు ఆర్దె బస్సులు 53 కలిపి మొత్తం 118 బస్సులు ఉన్నాయి. వీటిలో 16 లగ్జరీ, 4 రాజధాని బస్సులు దూర ప్రాంతాలకు నడుస్తున్నాయి. ఆర్టీసీ పల్లెవెలుగు బస్సులు 26, ప్రైవేటువి 23 గ్రామీణ ప్రాంతాలకు చెందిన ప్రయాణికులు, విద్యార్థులను వారి గమ్య స్థానాలకు చేరుస్తున్నాయి. మిగతావి ఎక్స్‌ప్రెస్ బస్సులు ఉంటాయి. మహాలక్ష్మి పథకం కారణంగా డిపో ఆదాయం పెరిగినప్పటికీ.. ఆశించిన లక్ష్యంలో 90 శాతం ఆదాయం మాత్రమే సమకూరుతోంది. **20 శాతం మేర ఆదాయం లోటు** బదిలీల కారణంగా డిపో పరిధిలో కండక్టర్ కొరత ఏర్పడింది. ప్రస్తుతం 23 మంది కండక్టర్ అవసరం ఉంది. ఖాళీలను ఎప్పుడు భర్తీ చేస్తారనే విషయంలో స్పష్టత లేకపోవడంతో ఇబ్బందులు పడుతున్నారు. రోజుకు 115 షెడ్యూల్‌తో 48వేల కి.మీ వరకు నడుస్తున్న బస్సులు.. 40 వేలకు మేగా ప్రయాణికులను గమ్యం చేరుస్తున్నాయి. రోజుకు మహాలక్ష్మి పథకం ద్వారా రూ.15 లక్షల ఆదాయం సమకూరుతుండగా.. ఇతర ప్రయాణికుల ద్వారా రూ.15 లక్షల ఆదాయం రావాలి. కానీ 20 శాతం మేర తగ్గిపోయి రూ.12 లక్షలు మాత్రమే వస్తోంది. దీనికి తోడు 19 మంది ఏడీసీలకు(క్షల్కులు) 14 మంది మాత్రమే ఉ

ండటంతో, డిపో నిర్వహణ కష్టంగా మారగా, సిబ్బందిపై అదనపు భారం పడుతోంది. **ప్రయాణికుల వివరాలు..** స్థానిక అవసరాలకు అనుగుణంగా ప్రయాణికుల నుంచి వినతులు, ఫిర్యాదులు వస్తున్నా కండక్టర్ కొరతతో ఆయా రూట్‌లో షెడ్యూల్స్ సర్దుబాటు చేయడానికి డిపో అధికారులు మల్లగల్లాలు పడుతున్నారు. మద్దుతురేతో పాటు, మరికొన్ని దారుల్లో విద్యార్థులు సకాలంలో బస్సులు రావడం లేదని ఫిర్యాదులు చేస్తున్నారు. రామడుగు ప్రాంతంలోని ఆదర్శ పాఠశాలకు షెడ్యూల్‌లను జగిత్యాల డిపో పరిధికి బదిలీ చేయడంతో భారం మారింది. దీనికి తోడు యాదాద్రి, శ్రీశైలం తదితర పుణ్యక్షేత్రాలకు ప్రత్యేక బస్సులు నడపాలని భక్తులను నుంచి వినతులు వస్తున్నాయి. బస్సులు, సిబ్బంది కొరతతో సర్దుబాటు చేసేందుకు అవకాశం లేకుండా పోయింది. **ఉన్నతాధికారుల ఆదేశాల మేరకు చర్యలు** ప్రస్తుతం అందుబాటులో ఉన్న వనరులకు అనుగుణంగా ప్రయాణికులకు ఇబ్బందులు లేకుండా చర్యలు తీసుకుంటున్నాం. డిపో పరిధిలోని పరిస్థితులను ఉన్నతాధికారులకు నివేదించాం. ఆదనపు బస్సుల మంజూరు, కండక్టర్ కొరత అంతం అధికారుల దృష్టికి తీసుకెళ్లాం. ఉన్నతాధికారుల ఆదేశాల మేరకు చర్యలు తీసుకుంటున్నాం. కల్వన, జగిత్యాల డిపో మేనేజర్

శుక్రవారం 15 ఆగష్టు 2025

ఇంటి పన్నులు సకాలంలో చెల్లించాలి : కమిషనర్ జ్యోతి

శామీర్ పేట, ఆగస్టు 14(గరుడ వార్త) : తూముకుంట మున్సిపల్ ప్రజలు సకాలంలో ఇంటి పన్నులు చెల్లించి మున్సిపల్ అభివృద్ధికి కృషి చేయాలని ఎం ఎస్ ఆర్ జ్యోతి పిలుపునిచ్చారు. గురువారం ఆమె మాట్లాడుతూ మున్సిపల్ పరిధిలోని ప్రజలందరూ సకాలంలో



ఇంటి పన్నులు చెల్లించి హెన్డల్ వడకుండా చూసుకోవాలని కోరారు. దేవరయాంజాల్ లోని సాదా నాగేందర్ రెడ్డి రూ. 3,39,812 రూపాయల వాణిజ్య సముదాయాలకు సంబంధించిన పన్ను చెల్లించినట్లు తెలిపారు. ఈ కార్యక్రమంలో మేనేజర్ శ్రవణ్ కుమార్, బిల్ కలెక్టర్ రామ్ రెడ్డి, తదితరులు పాల్గొన్నారు

కెనరా బ్యాంక్ ఆధ్వర్యంలో జగ్గీమర్ రెడ్స్ ..

కెనరా బ్యాంక్ ఆధ్వర్యంలో ప్రజలకు మెరుగైన సేవలు అందిస్తూ ముందుకు సాగుతున్నాం : బ్యాంక్ మేనేజర్ శ్రేయ దాస్

శామీర్ పేట, ఆగస్టు 14(గరుడ వార్త) : కెనరా బ్యాంక్ ఆధ్వర్యంలో అలియాబాద్ మున్సిపాలిటీ పరిధిలోని మజీద్ పూర్ లో జనసురక్ష సంతృప్తి శిబిరం గురువారం నిర్వహించారు. ఈ సందర్భంగా బ్యాంకు మేనేజర్ శ్రేయ దాస్ గుప్తా మాట్లాడుతూ కొత్తగా జనసురక్ష పథకాన్ని తీసుకువచ్చినట్లు తెలిపారు. ఈ పథకంతో ప్రజలకు మంచి లాభాలు



ఉన్నాయని, అందరూ దీనిని సద్వినియోగం చేసుకోవాలని నూచించారు. రాజోపు రోజుల్లో కెనరా బ్యాంకు సౌజన్యంతో మున్సిపల్ పథకాలు తీసుకువస్తామని చెప్పారు. ఈ కార్యక్రమంలో మేడ్చల్ జిల్లా డిపీఎం, ఏపీఎం, జిల్లా సమాఖ్య అధికారిని, ఎల్ డి ఎం సి శివప్రసాద్, ఎఫ్ ఐ విభాగం సీనియర్ మేనేజర్ సహదేష్, తదితరులు పాల్గొన్నారు.

కట్టల పొయ్యి కష్టాలు తీరుతున్నాయా?

కరీంనగర్ : ప్రభుత్వ పాఠశాలల్లో మధ్యాహ్న భోజన పథకం ప్రారంభమైన నాటి నుంచి కట్టల పొయ్యి మీదనే వంట చేస్తున్నారు. ఇప్పటి వరకు చాలా పాఠశాలల్లో గ్యాస్ కనెక్షన్లు లేవు. దీంతో మధ్యాహ్న భోజన కార్మికులకు పొగతో వంట చేయడానికి ఇబ్బందులు పడుతున్నా రు. ముఖ్యంగా వర్షాకాలంలో పొయ్యిలపై వండటం, కట్టలను నిల్వ చేయడం సమస్యగా మారేది. గతంలో పాఠశాలలకు గ్యాస్‌లు అందించి నా మూలకుపడ్డాయి. ఈసారి ఆ పరిస్థితిని అధిగమించేందుకు అన్ని పాఠశాలల్లో గ్యాస్‌ను ఉపయోగించేలా చూడాలని కలెక్టర్లు, డిఈవోలకు రాష్ట్ర విద్యాశాఖ ఉత్తర్వులు జారీ చేసింది. ఆగస్టు 15 నాటికి ఈ ప్రక్రియను పూర్తి చేయాలని ఉన్నతాధికారులు సూచించారు. **పాతవి ఉన్నట్లా.. లేనట్లా?**



కరీంనగర్, పెద్దపల్లి, రాజన్న సిరిసిల్ల, జగిత్యాల జిల్లాల్లో మొత్తం 2364 ప్రభుత్వ పాఠశాలలు ఉన్నాయి. 1216 పాఠశాలల్లో వంట గ్యాస్ కనెక్షన్లు ఉన్నాయి. కొత్తగా 1148 పాఠశాలలకు కనెక్షన్లు ఇప్పించాలని విద్యాశాఖ అధికారులు ఆదేశాలు జారీ చేశారు. ఉమ్మడి జిల్లాల్లో 1216 పాఠశాలల్లో గ్యాస్ కనెక్షన్లు ఉన్నట్లు సర్దున్నారు. అయితే 2003లో రూ.350 చెల్లిస్తే ఒక సిలిండర్, స్వేచ్ఛ అందించారు. అనంతరం వాటి గురించి పట్టించుకునే వారు లేకపోవడంతో పాఠశాలల్లో అవి ఎక్కడున్నాయో కూడా ఎవరికీ తెలియదు. వాటి వాడకం లేని కారణంగా మెజారిటీ బడుల్లో అవి లేవు. దీనిపై జిల్లా విద్యాశాఖల అధికారులు క్షేత్రస్థాయిలో పరిశీలన చేసి కనెక్షన్లు లేని బడులన్నింటికి అందించేలా చర్యలు తీసుకోవాలని కార్మికులు కోరుతున్నారు.

ఇలా పట్టుకుంటాం..

ఖమ్మం : ఉమ్మడి ఖమ్మం జిల్లా అనగానే ఆబ్లాది శాఖకు గుర్తొచ్చేది గంజాయి.. విశాఖ వెజెన్సు, ఫ్రీసీగర్డ్ కొండ ప్రాంతాల్లో వండే గంజాయిని హైదరాబాద్ లాంటి నగరాలకు, మహారాష్ట్రకు ఖమ్మం, భద్రాద్రి జిల్లాల మీదుగానే యథేచ్ఛా తరలిస్తున్నారు. ఈ క్రమంలో నిత్యం ఏదోచోట నిందితులు పట్టుబడుతున్నారు. బాధాకరమైన విషయం ఏమిటంటే చౌరైన మత్తు వదార్దం సమీపంలోనే దొరుకుతుండటంతో ఉభయ జిల్లాల్లో కొంతమంది విద్యార్థులకు దీనికి బానిసలుగా మారుతున్నారు. రహస్యంగా మధ్యవర్తుల సహకారంతో కొద్ది మొత్తాల్లో తెచ్చుకుని జీవితాలను నాశనం చేసుకుంటున్నారు. అధునిక పరీక్ష కారంత్రం సహకారంతో గంజాయి సేవనున్న వారిని సులువుగా పట్టుకునేలా ఆబ్లాది శాఖ మార్పులకు శ్రీకారం చుడుతోంది.

సరకు పట్టివేతతో నియంత్రణ సాధ్యమా? ఉభయ జిల్లాల్లో ఆబ్లాది శాఖ విస్తృత తనిఖీలు, పోలీసు శాఖ సహకారం, టాన్స్‌ఫోర్స్ బృందాల గస్తీతో గంజాయి మూలాలను పట్టుకుంటున్నారు. చిన్న మొత్తాల్లో టైలెట్ తీసుకొస్తూ ఉమ్మడి జిల్లాల్లో యువత దొరుకుతున్నారు. అయినా గంజాయి మత్తులో ఘర్షణలకు దిగుతూ, దాడులు చేసుకుంటూ పోలీసు కేసుల దాకా తెచ్చుకుని జీవితాల్ని నాశనం చేసుకుంటున్న ఉదంతాలకు అడ్డుకట్ట వడలం లేదు. కారణం? ఆబ్లాది వారు తనిఖీల్లో సరకునైతే పట్టుకోగలుగుతున్నారో కానీ ఎవరు పీలుస్తున్నారు? ఎక్కడ సేవిస్తున్నారు? అని రక్తుస్ నిర్ధారనలేకపోతున్నారు. డ్రంకన్ డ్రై వే తరహాలో సామాజిక ప్రదేశాల్లో బహిరంగంగా పరీక్షించలేకపోతున్నారు. ఈ సమస్యకు పరిష్కారంగా 'గంజాయి టెస్టింగ్ కిట్లను ఎక్స్లైజ్ అధికారులు అందుబాటులోకి తీసుకొస్తున్నారు. మరికొద్ది రోజుల్లో ఉ భయ జిల్లాలకు ఇవి రానున్నాయి. ఇప్పటికే వీటి వినియోగం, పరీక్ష తీరుపై శిక్షణ కూడా పూర్తయింది. ప్రస్తుతం కిట్లను తెలంగాణ నార్బోటిక్ విభాగం మాత్రమే ఉపయోగిస్తోంది.**ఇదీ వినియోగం.. ఇలా ఉపయోగం..** గంజాయి టెస్టింగ్ కిట్లలో విషివంతోపాటు చిన్న బాక్సులో ట్రిబిలు ఉంటాయి. ఒక్కో బాక్సులో 114 మంది పుల్లలు ఉంటాయి. వీటిపై అనుమానితుల నుంచి సేకరించిన మూత్రాన్ని వేస్తే రంగు మారుతుంది. దాని ఆధారంగా తేలును గంజాయి తాగాడా లేదా అని తెలుస్తుంది. ట్రిబి ఫలితంపై సందేహం ఉంటే రక్త, మూత్ర సమానాలు సేకరించి విషసరిలో పరీక్షిస్తారు. నిమిషాల వ్యవధిలో ఫలితం వస్తుంది.

ఇల్లు సరే.. ఇదేం సర్యే!

కరీంనగర్: రాష్ట్ర ప్రభుత్వం ఇందిరమ్మ ఇళ్ల మంజూరు సమయంలో సర్వేలు నిర్వహించి రెండు విడతలుగా లబ్ధిదారులను ఎంపిక చేసింది. ఇప్పటికే ఇళ్లు మంజూరు కాని నిరుపేదల కొందరు ఆందోళన వ్యక్తం చేస్తున్నారు. ఇదిలా ఉండగా మరో వైపు కేంద్రం ‘ప్రధానమంత్రి ఆవాస్ యోజన’ కింద ఇళ్ల లబ్ధిదారుల వివరాలు పూర్తి స్థాయిలో సేకరించి పంపాలని ఆదేశించింది. దీంతో గ్రామ కార్యదర్శులు, పంచాయతీ సిబ్బంది మళ్లీ గ్రామాలకు పరుగులు తీస్తున్నారు. **ప్రధానమంత్రి ఆవాస్ యోజన..**

కేంద్ర ప్రభుత్వం కూడా ఇట్లు లేని నిరుపేదలకు ప్రధానమంత్రి ఆవాస్ యోజన కింద గ్రామాలకు పట్టణాలకు ఇళ్లను మంజూరు చేస్తోంది. అయితేళ్ల వరకు ఏటా ఇళ్ల మంజూరుకు వీలుగా.. దరఖాస్తు చేసిన అర్హులు, ఇల్లు లేని నిరుపేదల వివరాలను సేకరించి ఆవాస్ షన్ యాప్‌లో పొందుపర్చాలని ఆదేశించింది. ఇప్పటికే రాష్ట్ర ప్రభుత్వం ముందుగానే ఇందిరమ్మ ఇళ్ల మంజూరుకు సర్వే చేసిన సంగతి తెలిసిందే. కేంద్ర ప్రభుత్వం ఆదేశంతో పంచాయతీ కార్యదర్శులు, సిబ్బంది మళ్లీ సర్వే మొదలుపెట్టారు. ఆధార్ కార్యతోపాటు ఆదాయ ద్రువీకరణ, బ్యాంకు ఖాతా, సొంత ఇల్లు ఉందా లేదా? అనే వివరాలతోపాటు పేరు, ఊరు మండలం ముఖ్యత్ర ధ్రువీకరణ తదితర



అనేక వివరాలను సేకరించి యాప్‌లో పొందుపర్చాలని సూచించారు. రాష్ట్ర ప్రభుత్వం ఇందిరమ్మ ఇళ్ల మంజూరుకు పేదల నుంచి దరఖాస్తులు సేకరించింది. జిల్లా వ్యాప్తంగా దాదాపు 60 వేల మంది దరఖాస్తు చేసుకున్నట్లు సమాచారం. సొంత స్థలం ఉండి ఇల్లు కట్టుకోలేని వారికి రాష్ట్ర ప్రభుత్వం మొదటి ప్రాధాన్యమిచ్చింది. మొదటి విడతలో పైలెట్ ప్రాజెక్టు కింద అన్ని మండలాల్లో ఒక్కో గ్రామంలో, రెండో విడతలో ప్రతి నియోజకవర్గానికి 3500 ఇళ్లను మంజూరు చేసింది. కరీంనగర్ నియోజకవర్గం మినహా అన్ని చోట్ల నిర్మాణ పనులు జరుగుతున్నాయి.

నమోదు తర్వాత..

ప్రధానమంత్రి ఆవాస్ యోజన కింద సర్వే పూర్తి చేసి వివరాలను పూర్తి స్థాయిలో కేంద్ర ప్రభుత్వానికి పంపుతారు. తర్వాత ఆ ఇళ్లను రాష్ట్ర ప్రభుత్వం మంజూరు చేయనుంది. కేంద్ర, రాష్ట్ర ప్రభుత్వాలు రాయితీతో ఈ నిర్మాణాలు జరగగనున్నాయి. జిల్లా వ్యాప్తంగా సర్వే కొనసాగుతోందని, ఎప్పటికప్పుడు వివరాలను యాప్‌లో నమోదు చేస్తున్నామని త్వరలోనే పూర్తి చేస్తామని అధికారులు చెబుతున్నారు. జిల్లాలో వివరాలు..

ఎల్-1 జాబితా అర్హులు : 48,609

సర్వే జరిగినవి : 17,432

సర్వే జరగాల్సినవి : 31,175

మొక్కల లెక్కలు పక్కానా?

కరీంనగర్: గుంతలు పెద్దఎత్తున తీస్తున్న దాఖలాలు లేవు.. వివిధ శాఖల అధికారులు, ఉద్యోగుల హడావుడి లేదు.. ఇళ్లకు పంపిణీ చేస్తున్నామని చెబుతున్నా జనం తీసుకెళ్లడం కనిపించడం లేదు.. కానీ వన మహాత్మ్యవంల్ భాగంగా ఉమ్మడి జిల్లాలో ఇప్పటికే 62.42 లక్షల మొక్కలు నాటామని.. 35.01 లక్షల మొక్కలు ఇళ్లకు పంపిణీ చేశామని వివిధ శాఖల నివేదికల్లో ఉంది.. నెలన్నర రోజులుగా ఈ కార్యక్రమం సాగుతుండగా పూర్తి స్థాయి వర్షాలు లేకున్నా.. ఇంత తక్కువ సమయంలో ఇంత పెద్ద లక్ష్యాన్ని పూర్తి చేశారా.. లేక్కలతో మమ అనిపిస్తున్నారా అన్న అనుమానాలు తలెత్తుతున్నాయి..

శాఖల వారీగా లక్ష్యాలు..

ఉమ్మడి జిల్లాలో 2025వ సంవత్సరంలో 1.38 కోట్ల మొక్కల్ని నాటి సంరక్షించాలని నిర్ణయించారు. ఇందులో అన్ని శాఖలు భాగస్వాముల వ్వాలని ఉన్నతాధికారులు ఆదేశించారు. శాఖల వారీగా లక్ష్యాలను నిర్దేశించారు. అయితే క్షేత్రస్థాయిలో పరిస్థితి ఎలా ఉన్నా.. అన్ని విభాగాలు మొక్కలను నాటామని రోజువారీగా లెక్కలు చూపిస్తున్నాయి. గతంతో పోలిస్తే ఈసారి ప్రధాన శాఖల్లోనూ అరకొరగా కొన్ని మొక్కలు నాటి ఆర్బాటం చేస్తున్నారో తప్ప.. ప్రత్యేక శ్రద్ధతో నిరంతరం కార్యక్రమాన్ని కొనసాగించిన దాఖలాలు లేవు. అయినా ఇప్పటి వరకు



70 శాతానికిపైగా పురోగతి సాధించినట్లు అధికారిక లెక్కలన్నాయి. ఇదీ తీరు..

ఇప్పటి వరకు 97.43 లక్షల మొక్కలు నాటారని నివేదికల్లో ఉంది. ఇంటికి అయిదు మొక్కల చొప్పున పంపిణీ చేస్తున్నామని చెప్పినా అందరికీ అందలేదు.

కరీంనగర్ జిల్లాలో డిఆర్‌పికు 17 లక్షల మొక్కల లక్ష్యం ఉండగా ఇప్పటికే 20 లక్షలు నాటినట్లు రికార్డుల్లో నమోదైంది. క్షేత్రస్థాయి పరిశీలేదే? ఆయా శాఖలు రోజువారీగా చెప్పిన వివరాల్ని కలెక్టరేట్‌లలో నమోదు చేసుకుంటున్నారు. కానీ ఇవి క్షేత్రస్థాయిలో పక్కాగా నాటారా? లేదా అనే విషయాన్ని ఉన్నతాధికారులు పర్యవేక్షించడం లేదు. ఎలాగైనా నాటి ఉంటారనే ధీమాతో ఉన్నతాధికారులు ఉండగా.. వచ్చి పరిశీలిస్తారా? అని ఆయా శాఖలు నిర్లక్ష్యం చూపిస్తున్నట్లు తెలుస్తోంది. కొన్నిచోట్ల మాత్రం రోడ్లకు ఇరువైపులా అవెన్యూ ప్లాంటేషన్‌ను చేపట్టారు. వందల సంఖ్యలో మొక్కలు నాటిన కొన్ని శాఖలు వేలల్లో చూపిస్తున్నాయి. పక్కాగా పర్యవేక్షణ లేకపోవడం.. కార్యక్రమాన్ని ప్రతిష్ఠాత్మకంగా తీసుకోకపోవడంతో వన మహాత్మ్యవం నామమాత్రపు వ్యవహారంగానే మారిపోయిందన్న అభిప్రాయం వ్యక్తమవుతోంది. కలెక్టర్లు చొరవ తీసుకుని ఆయా శాఖల నివేదికల ఆధారంగా క్షేత్రస్థాయిలో పరిశీలించి తగు చర్యలు తీసుకుంటే మొక్కల పెంపకం ఆశయం సరైన దిశగా సాగనుంది.

నిధులు పోగేద్దాం.. వేసేతులు కల్పిద్దాం



హైదరాబాద్: భారీగా విస్తరిస్తున్న మహా నగరంలో మౌలిక వసతుల కల్పన పెద్ద సవాల్. ముఖ్యంగా నిధులు సమీకరణ చాలా అవసరం. బర్లియా, హెచ్‌ఎండీఏ, జలమండలి, ఇతర విభాగాల ద్వారా ఏటా రోడ్లు, డ్రైనేజీ, తాగునీరులాంటి వసతులు కల్పిస్తున్నా ఎటూ చాలడం లేదు. రోడ్లు, వరద నీటి నిర్వహణ ఇబ్బందిగా మారు తోంది. ప్రజా రవాణా ఇబ్బందులు సరేసరి. ఈ క్రమంలో నగరాభివృద్ధికి అర్బన్ ట్రాన్స్‌పోర్టు ఫండ్ (యూటీఎఫ్)ను ఏర్పాటుచేయాలని హెచ్‌ఎండీఏ ఇప్పటికే నిర్ణయించింది. కాంప్రెహెన్సివ్ మెట్రలిటీ ప్లాన్(సీఎంబీ)లో భాగంగా ఈ ప్రత్యేక నిధిని తీసుకురానున్నారు. ఈ అంశం ఇప్పటికే ప్రభుత్వ పరిశీలనలో ఉంది. త్వరలో రూపం దాల్చే

గస్తీ కాస్తారు.. ఆట కట్టిస్తారు



సిరిసిల్ల : జిల్లాలో నిత్యం ఎప్పుడో ఒక్కచోట మహిళలపై ఎవరో ఒక్కరు వేధింపులకు గురి చేస్తూనే ఉన్నారు. కొందరు యువతులు, మహిళలు దైర్యంగా ప్రతిఘటిస్తుండగా మరికొందరు ఎవరికీ చెప్పుకోలేక బాధపడుతున్నారు. అలాంటి వారికి షీ టీం అండగా ఉండి రక్షణ కల్పిస్తోంది. **అవగాహన కల్పిస్తూ..** ఒక్క ఫోన్‌కాల్‌తో షీ టీం సభ్యులు రంగంలోకి దిగి ఆకతాయిల ఆగదాలను అడ్డుకుంటూ బాధితులకు భరోసా కల్పిస్తున్నారు. యువతుల పట్ల వెకిలి చేష్టలకు పాల్పడుతూ ఇబ్బందులకు గురి చేస్తున్న పోకిరీల ఆట కట్టిస్తున్నారు. షీ టీం ఆధ్వర్యంలో జిల్లా వ్యాప్తంగా మహిళలకు అవగాహన కల్పిస్తూ వారిలో చైతన్యం తీసుకొచ్చేందుకు కృషి చేస్తున్నారు. విద్యాసంస్థలు, కళాశాలలు, మహిళలు పనిచేసే ప్రదేశాలు తదితర ప్రాంతాల్లో పర్యటిస్తూ మహిళా చట్టాలు, పోక్సీ, ర్యాగింగ్, గుడ్ టచ్, బ్యాడ్ టచ్, ఈవ్‌టిజింగ్, తదితర అంశాలపై గురించి అవగాహన కల్పిస్తున్నారు. వేధింపులకు గురైతే ఎవరిని సంప్రదించాలి.. దాడులు జరిగినప్పుడు ఎలాంటి జాగ్రత్తలు తీసుకోవా లి తదితర అంశాలపై విద్యార్థినులకు, మహిళలకు అవగాహన కల్పిస్తూనే, బాధితులు నిర్భయంగా ఫిర్యాదు చేయాలని సూచిస్తున్నారు. **దోషులు తప్పించుకోలేదు..** జిల్లా వ్యాప్తంగా పోకిరీల బెడద ఉన్న దాదాపు 94 హాట్‌స్పాట్‌లను

విలీన గ్రామం.. అభివృద్ధికి దూరం



సిరిసిల్ల : సిరిసిల్ల పురపాలకలో విలీనమైన చంద్రంపేటకు వెళ్లే రోడ్డు ఇది. ఇప్పటికీ మట్టి రోడ్లే ఉండటంతో వర్షాలు కురిసినప్పుడు ఇక్కడి ప్రజల అవస్థలు వర్షనాతీతంగా మారాయి. రోడ్లంతా బురదగా మారి రాకపోకలు సాగించడానికి వీలే లేకుండా పోతోందని స్థానికులు వాపోతున్నారు. సిరిసిల్ల పట్టణం జిల్లా కేంద్రం అయినా తరువాత చుట్టుపక్కల గ్రామాల నుంచి ఇక్కడికి వచ్చి స్థిరపడుతున్న వారి సంఖ్య క్రమంగా పెరుగుతోంది. అభివృద్ధి వసులకు, ఇతర సదుపాయాల కల్పనకు నిధుల మంజూరు తప్పనిసరి. లక్షలకుపైగా జనాభా ఉంటేనే ద్వితీయ శ్రేణి మున్సిపాలిటీ కింద సదుపాయాలు సమకూరుతాయి. ఈ క్రమంలో కేంద్రం నుంచి నిధులను సమకూర్చుకోవడం కోసం సిరిసిల్ల పట్టణంలో 80 వేల పైచెలుకు ఉన్న జనాభాను లక్షకుపైగా పెంచాలని నిర్ణయించారు. పట్టణ శివారు ప్రాంతాలైన రంగుడు, చంద్రంపేట, పెద్దబోనాల, చిన్నబోనాల, పెద్దూరు, సర్కపూర్, జగ్గరావుపల్లె గ్రామాలను 2018లో సిరిసిల్ల మున్సిపాలిటీలో విలీనం చేశారు. పట్టణంలో గతంలో 33 వార్డులు ఉండగా ఏడు విలీన గ్రామాలను పట్టణంలో కలపడంతో వార్డుల సంఖ్య 39కి చేరింది. విలీన గ్రామాల్లో

అవకాశముందని హెచ్‌ఎండీఏకు చెందిన ఓ అధికారి తెలిపారు. అభివృద్ధి చెందిన దేశాల్లో ప్రధాన నగరాల్లో ఈ విధానం అమల్లో ఉంది. కొన్ని రకాల సెన్సులను వసూలుచేసి అలా పోగైన నిధిని ఆయా నగరాల్లో ప్రజల సౌకర్యాలకు వినియోగిస్తారు. ఈ నిధితో కొరత తీరనుందని చెబుతున్నారు. విధి విధానాలను ఖరారుపై హెచ్‌ఎండీఏ ఆధ్వర్యంలోని యూనిఫైడ్ మెట్రోపాలిటన్ ట్రాన్స్‌పోర్టు అథారిటీ(ఉమ్మా) ఇప్పటికే అధ్యయనం చేసి ప్రభుత్వానికి నివేదిక సమర్పించినట్లు తెలుస్తోంది.

వెనులుబాటు ఇలా..

ప్రజలపై ప్రత్యక్షంగా భారం పడకుండా నిధులు సమకూర్చునున్నారు. కొత్త వాహనాలకు చెల్లించే రిజిస్ట్రేషన్ ఛార్జీల్లో కొంత సెస్ కింద ఈ యూటీఎఫ్‌కు మళ్లించే అవకాశం ఉంది. పెట్రోల్, డీజిల్ అమ్మకాలపై వచ్చే వివిధ సెస్సుల్లో కొంత ఈ నిధికి చేర్చనున్నారు. హెచ్‌ఎండీఏ పరిధిలో చేపట్టే ప్రతి ప్రాజెక్టులో 1.25 శాతం డెవలప్‌మెంట్ ఛార్జీల కింద ఆ సంస్థకు చెల్లించాలనే నిబంధన హెచ్‌ఎండీఏ చట్టంలో ఉంది. ప్రస్తుతం ఇది అమలు కావడంలేదు. భవిష్యత్తులో ఇలా వచ్చే నిధులు అర్బన్ ట్రాన్స్‌పోర్టు ఫండ్ (యూటీఎఫ్) కింద జమ చేసే అవకాశముంది.ఖాళీ స్థలాలపై కొంత సెస్ కింద వసూలుచేసి ఈ ఫండ్‌లో చేర్చున్నారు. వ్యాపార, వాణిజ్య కార్యకలాపాలు ఎక్కువగా సాగే కొన్ని ప్రాంతాలను ఎంపికచేసి వాటిని సెంట్రల్ బిజినెస్ డిస్ట్రిక్ట్ (సీబీడీ)గా గుర్తించనున్నారు. షీక్ అవర్‌లో ఆ ప్రాంతాలకు సొంత వాహనాలతో వెళ్లాలంటే కొంత సెస్ చెల్లించాలి. ఉదాహరణకు నగరంలో అమీర్‌పేట, సికింద్రాబాద్, ఆబిడ్స్, మాదాపూర్, గచ్చిబౌలిలాంటి బిజీ సెంటర్లను సీబీడీలుగా మార్చి అక్కడ.. ప్రైవేటు వాహనాల నుంచి కొంత సెస్ వసూలుచేసే యోచన ఉంది. ప్రభుత్వం నుంచి అనుమతి వచ్చిన వెంటనే ప్రక్రియ ప్రారంభిస్తామని ఓ అధికారి తెలిపారు.

శుక్రవారం 15 ఆగష్టు 2025

వాహనదారులపై ఆర్థిక భారం

ఖమ్మం : రాష్ట్ర ప్రభుత్వం ఇటీవల రవాణా శాఖ సేవారుసుములను పెంచింది. గతంతో పోలిస్తే రెట్టింపు చేస్తూ గత నెల 22న జీజీ నం.51 విడుదల చేసింది. ఈ ఉత్తర్వులను తక్షణమే జిల్లా కార్యాలయాల్లో అమల్లోకి తీసుకొచ్చింది. ఇందుకు సంబంధించిన ఆర్డీఏ సర్క్యూల్ మార్పులు చేశారు. నాటి నుంచి ఖమ్మం జిల్లాలోని ఆర్డీఏ కార్యాలయాల్లో పెంచిన సేవా రుసుములతో సేవలు అందుబాటులోకి వచ్చాయి. ఈ నిర్ణయంతో రవాణా శాఖకు ఆదాయం, వాహనదారులపై ఆర్థిక భారం పెరిగింది.

పెరిగిన ఆదాయం

జిల్లాలోని ఖమ్మం, వైరా, సత్తుపల్లి ఆర్డీఏ కార్యాలయాల్లో ప్రతి రోజూ సరాసరి 300 వరకు దరఖాస్తులు వస్తున్నాయి. రవాణా శాఖ సేవారుసుం పెంపు నిర్ణయంతో జిల్లా రవాణా శాఖకు గత 20రోజులుగా ఆదాయం పెరిగింది. వాహనం నడిపే సమయంలో డ్రెవింగ్ లైసెన్సు, లెర్నింగ్ లైసెన్సు, వాహనాల రిజిస్ట్రేషన్ కార్డు తప్పనిసరిగా ఉండాల్సిందే. సొంతంగా ఆన్‌లైన్‌లో దరఖాస్తు చేసుకొని ఆర్డీఏ కార్యాలయాలకు వచ్చేవారికి సేవా రుసుము ఆన్‌లైన్ ఫీజు మాత్రమే పడుతుంది. ఏజెంట్ల ద్వారా సేవలు పొందితే మరింత భారం తప్పడం లేదు. రవాణా శాఖ అధికారులు పెరిగిన రుసుముల వివరాలను కార్యాలయం నోటీసు బోర్డుపై పేర్కొన్నారు. జిల్లాలో గత అయిదేళ్లలో డ్రెవింగ్ లైసెన్సులు: 6,868 ఒక రోజుకు స్లాట్ల కేటాయింపులు ఇలా..

డ్రెవింగ్ లైసెన్సులు: 64,

లెర్నింగ్: 64,

వాహన రిజిస్ట్రేషన్లు: 60



దరఖాస్తు ఛార్జీల పెంపు

రాష్ట్ర ప్రభుత్వం రవాణా శాఖకు సంబంధించి నూతన వాహనాల రిజిస్ట్రేషన్లు, డ్రెవింగ్, లెర్నింగ్ లైసెన్సులు, పర్మిట్, సామర్వ్య పరీక్షలతోపాటు ఇతర సేవలపై అదనపు ఛార్జీలతో పాటు పన్నులను సైతం పెంచింది. వాహనం ఇన్‌వాయిస్ ధర ప్రకారం నూతన వాహనాల రిజిస్ట్రేషన్ పన్నులు పెంచారు. గతంలో రూ.50 మాత్రమే ఉండగా.. రూ.500లోపు పన్నుకు రూ.50, రూ.500కన్నా ఎక్కువ ఉంటే రూ.100 అదనంగా వసూలు చేస్తున్నారు. లెర్నింగ్ లైసెన్సు పరిమితి ఆర్పిల్లు కాగా గతంలో రూ.100 సేవారుసుము ఉండగా.. ప్రస్తుతం రూ.200 చేశారు. డ్రెవింగ్ లైసెన్సులకు సంబంధించిన పీవీసీ, స్పార్ట్ కార్డుల సేవా రుసుం అయిదేళ్ల కాలపరిమితికి రైట్ మోటారు వాహనం(ఎల్‌ఎంవీ) రూ.200 నుంచి రూ.300కు, 20ఏళ్ల లోపు నాన్ ట్రాన్స్‌పోర్ట్ వాహనాలకు రూ.300 నుంచి రూ.400కు పెంచారు.

వాహనాల రిజిస్ట్రేషన్లకు సంబంధించి పీవీసీ, స్పార్ట్ కార్డులకు నాన్ ట్రాన్స్‌పోర్ట్ వాహనాలకు 0.5శాతం, ట్రాన్స్‌పోర్ట్ వాహనాలకు 0.1శాతం పన్ను, మూడు చక్రాల వాహనాలు ఏడాది లోపు రూ.250 నుంచి రూ.300కు, ఏడాది కన్నా ఎక్కువ ఉంటే రూ.300 నుంచి రూ.500 అదనపు ఛార్జీలను విధించారు. ఫిట్‌నెస్ ధ్రువీకరణ పత్రాల మంజూరుకు రెండేళ్ల లోపు రూ.100 నుంచి రూ.200, రెండేళ్ల పైన రూ.200 నుంచి రూ.300 వరకు పెంచారు. వాహన పర్మిట్ ఛార్జీలను గతంలో ఉన్న ఛార్జీలకన్నా రూ.100 చొప్పున అదనంగా వసూలు చేస్తున్నారు. ‘రాష్ట్ర ప్రభుత్వం రవాణా శాఖ సేవా రుసుం గత నెలలో పెంచింది. ఆన్‌లైన్‌లోనే దరఖాస్తులకు సంబంధించిన రుసుములను వాహనదారులు చెల్లించి సేవలను పొందవచ్చు.’

వాకదాని వెంకటరమణ, జిల్లా రవాణా శాఖ ఇన్‌ఛార్జి అధికారి

పలిహారంపై స్పష్టతేదీ?

కారేపల్లి ఖమ్మం, మహబూబాబాద్, భద్రాద్రి జిల్లాలను కలుపుకొని మంజూరైన రైల్వే రెండోలైనుకు సంబంధించిన భూములు కోల్పోతున్న రైతులు నేడు ఆందోళన చెందుతున్నారు. రైల్వేలైను తెరమీదకు వచ్చి ఏడాది దాటుతున్నా పరిహారంపై రైల్వే, రెవెన్యూ శాఖలు లెక్కలు తేల్చకపోవడంతో అన్నదాతల్లో అనుమానాలు వ్యక్తమవుతున్నాయి.

కొలత పనులు పూర్తి..

విస్తరణకు సంబంధించి మహబూబాబాద్ జిల్లా డోర్నకల్ నుంచి మొదలుకొని ఖమ్మం జిల్లాలో కారేపల్లి, చీమలపాడు మీదుగా భద్రాద్రి కొత్తగూడెం వరకు రెండోలైను నిర్మించనున్నారు. రైల్వేశాఖ అధికారులు ఇప్పటికే అన్ని రకాల పనులు పూర్తి చేసినట్లు విశ్వసనీయ సమాచారం. పొడవు: 54 కి.మీ.

తొలివిడత: ఖమ్మం జిల్లా కారేపల్లి, భద్రాద్రి జిల్లా తడికలపుడి వరకు 23 కి.మీ

రైల్వేశాఖ పనులకు మంజూరు చేసిన నిధులు.. రూ.250 కోట్లు అన్నదాతలు ఆగలేక..

సాగు పనులు ప్రారంభం కాకముందే రెండు శాఖలు సంయుక్తంగా సర్వేలు నిర్వహించి విస్తరణలో భూములు కోల్పోతున్న రైతుల వివరాలు సేకరించారు. బాధిత రైతులతో పలుమార్లు సమావేశాలు నిర్వహించి వివరించారు. ఎకరానికి ఎంత నష్టపరిహారం చెల్లిస్తారనే విషయాన్ని ఇంత వరకు ప్రకటించలేదు. బీడు భూములుగా వదిలేయలేక సాగు సీజన్ మొదలవడంతో ప్రస్తుతం ఆ భూముల్లో దుక్కులు దున్ని సేద్యం చేస్తున్నారు. లెక్కతెల్పిన తర్వాతే భూములు అప్పగించవచ్చనే ధోరణిలో రైతులు ఉన్నారు. లెక్కలు తేల్చితేనే హద్దులు ఏ ప్రాంతాల్లో ఎంత భూమి కోల్పోతున్నారనే విషయంపై రెవెన్యూ శాఖ లెక్కలు తేల్చింది. రైతులకు నష్టపరిహారం ఇచ్చిన తర్వాతనే హద్దులు నిర్ణయించుకునే విధంగా చర్యలు చేపట్టనున్నారు. కాగా రైల్వేశాఖ పరిధిలో ఉన్న భూముల్లో ప్రస్తుతం పనులు చేపట్టే అవకాశం ఉంది.

కొద్ది రోజుల్లో రైతుల పేర్లు, భూముల వివరాలపై పబ్లిక్ పేపర్ నోటిఫికేషన్ వేస్తాం. తర్వాత పూర్తి నివేదికను గవర్నమెంట్ ఆఫ్ ఇండియాకు పంపిస్తాం. రైతుల నుంచి ఎక్కువ మొత్తంలో అభ్యంతరాలు రావడంతో సమయం ఎక్కువ ఇచ్చాం. త్వరలో మరోసారి గ్రామసభ ఏర్పాటుచేసి అందులో భూమి ధరను నిర్ణయిస్తాం. రైతులు ఒప్పుకున్న తర్వాతే వారి నుంచి భూమి రైల్వేకు అప్పగిస్తున్నట్లు కాగితం రాయించుకుంటాం.

శ్రీకాంత్, జేజు, రైల్వే

నిర్వాసిత గ్రామం.. అడ్డంకులు దూరం

పెద్దపల్లి : సహజ వనరుల తరలింపులో ఉక్కిరిబిక్కిరవుతున్న నిర్వాసిత గ్రామాలకు ఇక మంచి రోజులు రానున్నాయి. కొన్నేళ్లుగా ఖనిజాభివృద్ధి నిధులు(డిప్లొక్స్ మినరల్ ఫౌండేషన్ ఫండ్) ఇతర జిల్లాల్లో ఖర్చు చేయడంతో నిర్వాసితులు సమస్యలతో సతమతమయ్యారు. ఇక సొంత జిల్లాలోనే ఆ నిధులు ఖర్చు చేసుకోవాలని ఆదేశాలు రావడం ఊరటనిస్తోంది. ఇప్పటి వరకు ఇన్‌ఛార్జి మంత్రి చైర్మన్‌గా వ్యవహరించగా ప్రస్తుతం కలెక్టర్ పర్యవేక్షణలో మౌలిక వసతుల కల్పనకు నిధులు వెచ్చించనున్నారు. దీనికి సంబంధించి అయిదేళ్ల అభివృద్ధి ప్రణాళికలు రూపొందిస్తున్నారు.

సమస్యలు అనేకం

పరిశ్రమల నిర్వహణతో ప్రభావిత గ్రామాల్లో కనీస వసతులు కరవయ్యాయి.గుంతలు, దుమ్ము, ధూళితో రోడ్లు ధ్వంసమవుతున్నాయి. మురుగు కాలువల వ్యవస్థ అస్తవ్యస్తంగా మారింది. తాగునీటి పథకాలు చెడిపోతున్నాయి. చాలామంది శ్వాసకోశ, చర్మ, గుండె సంబంధిత వ్యాధులతో అనారోగ్యాలకు గురవుతున్నారు.

ఏటా రూ.50 కోట్లు

జిల్లాలో రామగుండం, రామగిరి, కమాన్‌వూర్ మండలాల్లో టౌగ్గు ఉ



త్పత్తి అవుతోంది. పాలకుర్తిలో సున్నపరాయి, ధర్మారం, సుల్తానాబాద్, రామగిరి, పాలకుర్తి మండలాల్లో బిల్డింగ్ స్టోన్, రోడ్డు మెటల్, సుల్తానాబాద్, ధర్మారంలో కలర్ గ్రానైట్ క్వారీలు నిర్వహిస్తున్నారు. సింగరేణి, కేకోరామ్, ఇతర పరిశ్రమల నిర్వహణతో ప్రధాన మంత్రి ఖనిజ క్షేత్ర కల్యాణ యోజనలో సీనరేజ్ నిధుల్లో 30 శాతంతో ఏటా రూ.50 కోట్లు డీఎంఎఫ్‌టీ వాటా జమ అవుతున్నాయి. వీటిని నిర్వాసిత గ్రామాలకు 70 శాతం, జిల్లాలో ఇతర ప్రాంతాలకు 30 శాతం కేటాయించాల్సి ఉంది. గతంలో జిల్లాకు నేరుగా ఉండగా కొన్నేళ్లుగా ప్రభుత్వానికి జమ చేయడంతో నిధులను ఇతర జిల్లాలకు తరలిస్తున్నార. ఇటీవల కేంద్రం సొంత జిల్లాకే ఖర్చు చేయాలని ఆదేశాలివ్వడం తోపాటు కలెక్టర్‌కు కీలక బాధ్యతలు ఇచ్చారు.

అయిదేళ్ల ప్రణాళికలు

జిల్లాలో 2019 నుంచి డీఎంఎఫ్‌టీ నిధులు సుమారు రూ.600 కోట్లు విడుదల కావాలి. నిధుల మంజూరులో జాప్యంతో పనులు అసంపూర్ణిగా వదిలేశారు. జిల్లాకే ఆ నిధులు కేటాయించడంతో పాత పెండింగ్ పనులకు మోక్షం కలగనుంది. కొత్తగా వచ్చే అయిదేళ్లలో అవసరమైన విద్య, వైద్యం, తాగునీరు, రోడ్లు, ఇతర మౌలిక వసతుల అభివృద్ధి పనులను ప్రతిపాదిస్తున్నారు.

వంట.. తంటా

మల్కాల: ప్రభుత్వ పాఠశాలల్లో మధ్యాహ్న భోజనం తయారుకు వంట గదుల్లో కార్మికులు ఇబ్బందులు పడుతున్నారు. కొన్ని పాఠశాలల్లో తరగతి గదుల్లో, మరికొన్ని చోట్ల ఆరు బయట చెట్లకింద కట్టల పొయ్యిపైనే వండుతున్నారు. దీంతో విద్యార్థుల చదువులకు ఆటంకం కలుగుతోంది. మధ్యాహ్న భోజనం తయారు చేసి వడ్డించే కార్మికులకు ప్రతి నెలా సక్రమంగా వేతనాలు, బిల్లులు మంజూరు కాకపోవడం కూడా ఇబ్బందిగా మారింది. వంట మనిషికి, సహాయకునికి నెలనెలా రూ.1000 చొప్పున చెల్లిస్తున్నారు. జూన్, జులై నెలలకు సంబంధించిన వేతనాలు ప్రభుత్వం మంజూరు చేయాల్సి ఉంది. వంట సామగ్రి బిల్లుల చెల్లింపులు కూడా సక్రమంగా జరగక కార్మికులపై ఆర్థికభారం పడుతోంది.

ఆరు పాఠశాలలకు వంట గదుల మంజూరు

మల్కాల మండలం పోతారం, మల్కాల ఉన్నత పాఠశాలల్లో తరగతి గదులను ఉపయోగించటం వల్ల గోడలు పొగతో నల్లబారాయి. మల్కాల బాలుర ఉన్నత పాఠశాల అవరణలో మూడేళ్ల క్రితం వంట గది నిర్మించినా చిన్నగా ఉండర్నూ కారణంతో వినియోగించడం లేదు. తరగతి గదిలో వంట చేస్తున్నారు. నూకపల్లి ఆదర్శ పాఠశాల అవరణలోని చెట్టు కింద వంట చేయటంతో వర్షం పడితే ఇబ్బందిగా



ఉందని కార్మికులు వాపోతున్నారు. ఓటలాపూర్, పోతారం, తాటిపల్లి, మల్కాల వద్దేర కాలనీ, మల్కాల బాలుర ప్రాథమిక పాఠశాలలకు, నూకపల్లి ఆదర్శ పాఠశాలకు వంట గదులు మంజూరైనట్లు ఎంఈవో జయసీంహారావు తెలిపారు. ఆదర్శ పాఠశాలలో విద్యార్థుల సంఖ్య అధికంగా ఉండటంతో పెద్ద వంట గది నిర్మించటానికి రూ.10లక్షలు, మిగిలిన పాఠశాలలకు రూ.5 లక్షల చొప్పున కేటాయించారని సేర్పాన్నారు.

బిల్లుల చెల్లింపులో జాప్యం

కార్మికులు ప్రతి నెలా కొనుగోలు చేసే పప్పులు, కూరగాయలు, నూనె, ఉప్పు, కారం తదితర సామగ్రికి బిల్లుల చెల్లింపులో జాప్యం జరుగుతోంది. దీంతో వారు ఆర్థికంగా తీవ్ర ఇబ్బందులు ఎదుర్కొంటున్నారు. 1 నుంచి 8వ తరగతి విద్యార్థులకు మధ్యాహ్న భోజనం అందించే కార్మికులకు జూన్ వరకు బిల్లులు అందాయి. 9, 10 తరగతి విద్యార్థులకు సంబంధించిన ఏజెన్సీలకు 6 నెలల బిల్లులు రావాల్సి ఉందని ఎంఈవో చెప్పారు. ప్రతి నెల దాదాపు రూ.70 వేల వరకు వంట సామగ్రి బిల్లులు తయారు చేసి ప్రభుత్వానికి పంపిస్తున్నామని.. మంజూరు కాగానే కార్మికులకు అందజేస్తామని వివరించారు.

శుచి మాయం.. ప్రాణాపాయం

హైదరాబాద్: నగరంలోని మెజారిటీ ప్రైవేటు హాస్టళ్లు, టేకరీలు, మిఠాయి దుకాణాలు, చివరికి అనుపత్రి క్యాంటీన్లలోనూ అపరిశుభ్ర వాతావరణంలో ఆహార పదార్థాలు తయారు చేస్తున్నారు. బొద్దింకలు, ఎలుకలు వాటిపైనుంచి పరుగులు తీస్తుండటంతో ఆందోళన కలిగించే విషయం. ఎర్రగడ్డ అనుపత్రిలో ఆహారకల్పి ఘటన తరువాత అన్నిచోట్ల మూకుమ్మడి తనిఖీలు నిర్వహించామని, లోపాలను గుర్తించి కఠిన చర్యలు తీసుకున్నామని జీహెచ్‌ఎస్ సృష్టం చేస్తోంది. రాష్ట్ర అవతరణ దినోత్సవం సందర్భంగా జూన్ 2న ఎర్రగడ్డ మానసిక అనుపత్రిలో వడ్డించిన ఆహారం తిని ఓ రోగి చనిపోగా.. 71 మంది వాంటలు, విరేచనాలతో ఇబ్బందులుపడ్డారు. ఆరోఎంవోపై ప్రభుత్వం వేటు వేసింది. జీహెచ్‌ఎంసీ ఆహార భద్రతాధికారులు దవాఖానాలో తనిఖీలు చేయగా భోజనాలను ఓ క్యాటరింగ్ సంస్థ తయరు చేసిందని, వంటగది అధ్వానంగా ఉండటం, నాణ్యతలేని కిరాణా సరకులు, కలుషిత తాగునీరు కారణమై ఉండొచ్చని అధికారులు అంచనా వేశారు. గతేడాది నవంబరులో బంజరహిల్స్ నందినగర్‌లో నిర్వహించిన సంతలో మోమోస్ తిన్న మహిళ తీవ్ర జ్వరంతో చనిపోయింది. ః ఇటీవల దిలీుఖన్‌గర్, మాదాపూర్, మియాపూర్‌లలోని పలు ప్రైవేటు హాస్టళ్లలో ఆహారకల్పి ఘటనలు చోటు చేసుకున్నాయి.

నేత్రినడకనే.. మూసారాంబాగ్ వంటెనే



హైదరాబాద్: మూసీ నదిపై 15 వంతెనల నిర్మాణానికి ప్రణాళిక జరగ్గా.. రెండుచోట్ల పనులు మొదలయ్యాయి. వాటిలో ఓ చోట పనులు అర్ధాంతరంగా నిలిచిపోగా.. మిగిలిన ఒక్క పనిని కూడా జీహెచ్‌ఎంసీ సకాలంలో పూర్తిచేయలేకపోతోంది. మూసారాంబాగ్‌లో రెండేళ్ల కిందట హైలెవల్ బ్రిడ్జి పనులు మొదలవగా.. 20 శాతం పనులే జరిగాయి. నత్తనడకన సాగుతున్న పనులతో.. అంబర్‌పేట్, మలక్‌పేట్ మధ్య రాకపోకలు సాగించే వాహనదారులు నిత్యం సరకం చూస్తున్నారు. వాహనదారులు అదనంగా 5 కి.మీ ప్రయాణించాల్సి వస్తోంది.

భూసేకరణ అయ్యేనా..జంట జలాశయాల నుంచి మూసీకి నీటిని వదిలినప్పుడు.. నదిలోని ప్రవాహం ముసారాంబాగ్ వంతెన అంచునుతాకిది. పాతకాలం బ్రిడ్జి అయినందున.. వరద ఉధృతి పెరిగిన ప్రతిసారి ట్రాఫిక్ పోలీసులు ఆ మార్గంలో వాహనాల రాకపోకలను నిలిపేసేవారు. ఇలాంటి పరిస్థితి మించిరేవుల తదితర ప్రాంతాల్లోనూ ఉంటుంది. సమస్య పరిష్కారానికి గత సర్కారు మూసీపై 15 చోట్ల ఎత్తయిన వంతెనలను నిర్మించేందుకు రూ.545 కోట్లతో ప్రణాళిక సిద్ధం చేసింది. పీర్షాదిగూడ, మూసారాంబాగ్, నన్‌సిటీ,

93 దవాఖానాల్లో తనిఖీలు

వరుస ఆహార కల్పి ఘటనలతో జీహెచ్‌ఎంసీ కమిషనర్ ఆర్వీ కర్టన్ అప్రమత్తమయ్యారు. ప్రతి ఆహార భద్రతాధికారి కనీసం రోజుకు ఐదు సమూనాలు సేకరించి ప్రయోగశాలకు పంపించాలని లక్ష్యం నిర్దేశించారు. అకస్మిక తనిఖీలను పెంచాలని సూచించారు. అందులో భాగంగా అధికారులు ఇటీవల 93 దవాఖానాలను పరిశీలించారు. వంట గదుల్లో ఈగలు, బొద్దింకలు, ఎలుకలు తిరుగుతుండటం, శుభ్రత పాటించని వంట మనుషులు, శుభ్రం చేయని వంట పాత్రలను గుర్తించారు. వాటన్నింటిపై నివేదికలు రూపొందించామని జీహెచ్‌ఎంసీ చెబుతోంది. **హెచ్చరిస్తున్న వాసలు**

నగరంలో ఆహార తయారీ కేంద్రాలు వేలాదిగా ఉన్నాయి. నగం యూనిట్లు బస్టీల్లోనే వంటలను తయారు చేస్తున్నాయి. అక్కడ తయారయ్యే వంటలను ఆటోల్లో ఎక్కించి, వేడుకలకు సరఫరా చేస్తుంటారు. జోరుగా కురుస్తున్న వాసలతో బస్టీలు తరచూ నీట మునుగుతున్నాయి. మురుగు, వ్యర్థాలతో ఈగలు, అపరిశుభ్రత వంటి సమస్యలు ఉత్పన్నమవుతున్నాయి. ఈ నేపథ్యంలో ఆహారకల్పి పట్ల అధికారులు, ప్రజలు అప్రమత్తంగా ఉండాలని నిపుణులు హెచ్చరిస్తున్నారు.

అత్తాపూర్ ప్రాంతాల్లో బ్రిడ్జీల నిర్మాణానికి మట్టి పరీక్షలు కూడా జరిగాయి. చివరకు మూసారాంబాగ్ వద్ద జీహెచ్‌ఎంసీ, పీర్షాదిగూడలో హెచ్‌ఆర్‌డీసీఎల్ (హైదరాబాద్ రహదారుల అభివృద్ధి సంస్థ) పనులు చేపట్టాయి. అంతలోనే రాష్ట్రంలో కాంగ్రెస్ ప్రభుత్వం ఏర్పాటైంది. సీఎం రేపంతేరెడ్డి మూసీనది పునరుజ్జీవ కార్యక్రమాన్ని భుజానికి ఎత్తుకోవడంతో.. మార్నర్ ప్లానే అధ్యయనం పూర్తయ్యాకే వంతెనలను నిర్మించాలని సర్కారు నిర్ణయించింది. దాంతో.. పీర్షాదిగూడలోని పనులను హెచ్‌ఆర్‌డీసీఎల్ మధ్యలో నిలిపేసింది. వరద సమస్య వల్ల ఒక్క మూసారాంబాగ్ బ్రిడ్జి నిర్మాణానికి సర్కారు అంగీకరించింది. అక్టోబరు 2023లో జీహెచ్‌ఎంసీ రూ.34 కోట్ల వ్యయంతో పనులు ప్రారంభించగా.. ఇప్పటివరకు ఖర్చయిన నిధులు రూ.8 కోట్లే. అంబర్‌పేట్, మలక్‌పేట్‌పైపు బ్రిడ్జి కోసం 52 ఆస్తులను సేకరించాల్సి ఉండగా.. వాటిని ఇప్పేందుకు యజమానులు అంగీకరించట్లేదు. భూసేకరణ జరగకపోవడంతో.. ఇంజినీర్లు నదిలో నాలుగు పిల్లర్లు నిర్మించి.. స్లాబు పనులకే పరిమితమయ్యారు. లక్ష్యం ప్రకారం రెండేళ్లలో మొత్తం పనులు పూర్తవాల్సి ఉండగా.. పరిస్థితి మాస్తే నాలుగేళ్లు పట్టే సూచనలు కనిపిస్తున్నాయి.

గృహయోగం.. పనుల్లో వేగం



హైదరాబాద్: ప్రభుతం చేపట్టిన ఇందిరమ్మ ఇళ్ల పథకం రంగారెడ్డి, మేడ్చల్ జిల్లాల్లో వేగంగా కొనసాగుతోంది. రంగారెడ్డిలో 11వేల యూనిట్లు, మేడ్చల్‌లో 811 యూనిట్ల ఇళ్ల నిర్మాణం ఊపందుకుంది. రెండు జిల్లాల్లో ప్రతి అనెండ్లీ నియోజకవర్గానికి

కమ్మేస్తున్న పాగ.. గమ్మం చేరేదెలా

హైదరాబాద్: ప్రస్తుత అవసరాల దృష్ట్యా మహా నగరంలో సుమారు 7వేల బస్సులు అవసరం.. కానీ ఆర్టీసీ 2,800 బస్సులతోనే నెట్టుకొస్తోంది. అందులో 700 బస్సులు డౌక్కువే. నిత్యం ఐదు నుంచి పది బస్సులు నడిరోడ్డుపై మోరాయిస్తూ ఆగిపోతున్నాయి. రోజు రోజుకు పెరుగుతున్న ప్రయాణీకులు.. ఔటర్‌ను దాటి ట్రిపుల్ ఆర్ వరకు విస్తరిస్తున్న కాలనీలు, జనావాసాల దృష్ట్యా మరిన్ని బస్సులు అవసరం. 3 వేల ఎలక్ట్రిక్ బస్సులు సమకూర్చుకుంటామని ఆర్టీసీ చెబుతున్నప్పటికీ అవి రోడ్లకేదీ ఎప్పుడో. కాలం చెల్లిన బస్సుల స్థానంలో ఎలక్ట్రిక్ ఆర్లినరీ, మెట్రో ఎక్స్‌ప్రెస్, ఏసీ కేటగిరీలకు చెందిన ఆర్థె బస్సులను ప్రవేశపెట్టడం మినహా ప్రజావసరాలకు అనుగుణంగా కొత్త బస్సులు రాలేదు.ఉచిత బస్సు ప్రయాణంతో మెట్రో, వ్యక్తిగత వాహనాల్లో వెళ్లే మహిళలు ఎక్కువ మంది ఆర్టీసీ బస్సుల్లో ప్రయాణిస్తున్నారు. అక్కృపెన్సీ పెరిగినా తగినన్ని బస్సులు లేకపోవడం తో ఇబ్బంది పడుతున్నారని ప్రయాణీకులు వాపోతున్నారు. దీనికితోడు కాలం చెల్లిన బస్సులు పెరిగి నగరరోడ్లపై కాలుష్యం వెదజల్లుతున్నాయి. హైదరాబాద్ రీజియన్‌లో 15ఏళ్లు దాటినవి సుమారు 250, 10ఏళ్లు దాటినవి 350, సికింద్రాబాద్ రీజియన్ పరిధిలో 15 ఏళ్లు దాటినవి 300, 10ఏళ్లు దాటిన బస్సులు300 ఉ స్తుట్ల సమారాం. ఇవి రోజుకు కనీసం 6నుంచి 8 ట్రిపులు తిరుగుతాయి. ఈ లెక్కన కాలుష్యం ఏ స్కాయిలో పెరుగుతుందో అర్థం చేసుకోవచ్చు.**జిల్లాల నుంచి డౌక్కు బస్సులు..**

ఆర్థిక ఇబ్బందుల నేపథ్యంలో వీరైనంత వరకు ఆర్థె పద్ధతిలోనే ఎలక్ట్రిక్ బస్సులను ఆర్టీసీ తీసుకుంటోంది. జిల్లాలో రోజుకు 400- 450 కిలోమీటర్లు తిరిగి ఈ బస్సులు గ్రేటర్‌లో ట్రాఫిక్ సమస్యలతో సగటున 220 కిలోమీటర్లే తిరుగుతున్నాయి. జిల్లాల్లో 10, 12 లక్షల కిలోమీటర్లకుపైగా తిరిగిన వాటిని హైదరాబాద్‌కు తీసుకొస్తున్నారు. 15 లక్షల కి.మీ.దాటినవి కూడా తిరుగుతున్నాయి. వరంగల్, హనుమకొండ, యాదాద్రి జిల్లాల నుంచి రాకపోకలు సాగించే బస్సులు వివరీతంగా పొగ పడులుతున్నాయని పిఠాదులందుతున్నాయి.



యువ చైతన్యం.. సమాజ ప్రగతికి ఇంధనం

వెల్గటూరు: సమాజ ప్రగతికి యువ చైతన్యమే కీలకం. యువ శక్తిని యువజన సంఘాలతో అనుసంధానం చేస్తూ నిర్మాణాత్మక కార్యకలాపాలకు మళ్లిస్తే విలువలతో కూడిన ఆరోగ్యవంతమైన సమాజం అవివృతం అవుతుంది. యువతను ఏకతాటిపైకి తెచ్చి సమాజ సేవలో భాగస్వాములను చేయడానికి నెహ్రూ యువ కేంద్రాలు (ఎన్‌కైకే), యువజన సర్వీసుల శాఖ ఏర్పడ్డాయి. ఇవి సంఘాలకు మార్గనిర్దేశనం చేస్తుంటాయి. ఈ రెండు సంస్థలతో మమేకమై పని చేసిన నాయకులు నేడు కేంద్ర, రాష్ట్ర ప్రభుత్వాల్లో కీలక భూమిక పోషిస్తున్నారు. నేడు 'అంతర్జాతీయ యువజన దినోత్సవం' సందర్భంగా సమాజ ప్రగతిలో యువజన సంఘాల పాత్రపై ప్రత్యేక కథనం.

‘మై భారత్-మేరా యువ భారత్’

యువజన సంఘాలు, ఎన్‌కైకేలకు మధ్య వాలంటీర్లు వారధిగా వ్యవహరిస్తారు. 2023 మార్చి వరకు వీరి భాగస్వామ్యంతో సేవలు కొనసాగించారు. 2014లో పలు శాఖల పునరుద్ధరణలో భాగంగా యువజన సర్వీసుల శాఖ ఏర్పడింది. 2016లో జిల్లాల పునర్వ్యజన తర్వాత యువజన సంక్షేమ, క్రిడా సంస్థలో విలీనం చేశారు. రెండేకు ్రాల వాలంటీర్ల నియామక ప్రక్రియ లేకపోవడంతో సమస్యయ లేపం తలెత్తుతోంది. ప్రస్తుతం జిల్లా స్థాయిలో జిల్లా యువజన, క్రిడాధికారి



(డీవైఎస్‌ఎస్) అధ్యర్థ్యంలో నిర్వహిస్తున్నారు. ఎన్‌కైకే ప్రస్తుతం 15- 29 ఏళ్ల మధ్య వయస్సులు లక్ష్యంగా 2024-25 నుంచి ఇది ‘మై భారత్-మేరా యువ భారత్‌గా మారింది.

వాలంటీర్లను నియమిస్తే ప్రయోజనం..

పంచాయతీ సమితి (బ్లాక్)ల వారిగా ఉమ్మడి జిల్లాలో 14 బ్లాక్‌లలో ఎన్‌కైకేలకు అనుబంధంగా వేలాది యువజన సంఘాలు శ్రమదానం, రక్తదానం, ఆరోగ్య శిబిరాల నిర్వహణ, సేంద్రియ ఎరువుల వినియోగంపై అవగాహన, మొక్కలు నాటడం, గ్రామీణ క్రీడల నిర్వహణ, చైతన్య సదస్సులు విరివిగా నిర్వహించారు. రెండేళ్లుగా ఇవన్నీ మరుగున పడటంతో యువతలో నిస్పృజం అలముకుంది. కొత్త జిల్లాల వారిగా వాలంటీర్ల నియామకం చేపడితే లక్ష్యం నెరవేరే అవకాశాలున్నాయి.

ఈ ఏడాది సామాజిక అంశం ఇలా..

1999లో చేసిన తీర్మానం మేరకు 2000 ఆగస్టు 12 నుంచి ఐక్యరాజ్యసమితి ఈ దినోత్సవాన్ని నిర్వహిస్తోంది. ఏటా ఒక్కో సామాజిక అంశాన్ని తీసుకుని ఆయా దేశాల్లో నిర్వహిస్తోంది. ఈ ఏడాది కెన్యాలో ‘సుస్థిర అభివృద్ధి లక్ష్యాలు-స్థానిక యువత చర్యలు’ అంశంపై చర్చించనుంది.

అంతర్జాతీయ వేదికలపై మనోళ్ల ప్రతిభ

జిల్లాకు చెందిన యువజన సంఘాల ప్రతినిధులు రేండ్ల కళింగ శేఖర్, ఎ.కిరణ్‌కుమార్, ఈడునూరి శంకర్, ఆలువాల విష్ణు, కొండా రవి జాతీయ స్థాయిలో ఉత్తమ యువజన అవార్డులను అందుకున్నారు. శేఖర్ ‘షివ్ ఫర్ వరల్డ్ యూతోలో’ భాగంగా పలు దేశాల యువజన వేదికల్లో భాగస్వాములయ్యారు. కిరణ్‌కుమార్ ‘ఇండో-చైనా యూత్ ఎక్స్‌చేంజ్’ మలేషియా, సింగపూర్ దేశాల్లో దేశాల్లో పాల్గొన్నారు.

యువజన సంఘాల నుంచి రాజకీయ ఉధృందులు

యువజన సంఘాల కార్యక్రమాల ద్వారా ఎన్‌కైకే, యువజన సర్వీసుల శాఖకు అనుబంధంగా సేవలందించిన పలువురు ప్రజాప్రతినిధులుగా ఎదిగారు. యువజన, మహిళా, అంతేద్యర్త సంఘాల ద్వారా యువ నాయకత్వ లక్షణాలు, నిబద్ధతతో పనిచేసి ఉన్నత స్థానంలో నిలిచారు. వీరిలో కేంద్ర హెంంశాఖ సహాయ మంత్రి బండి సంజయ్, రాష్ట్ర మంత్రులు పొన్నం ప్రభాకర్, అడ్లూరి లక్ష్మణ్‌కుమార్, మాజీ ఎమ్మెల్యేలు ఆరెపల్లి మాహవ్, టి.సంతోష్‌కుమార్, గుజ్జల రామకృష్ణారెడ్డి, రసములు బాలకిషన్, కోరుకంటి చందర్, సుంకె రవిశంకర్ ఉన్నారు. వీరితోపాటు రాజకీయ పార్టీల్లో పాలసాని సుగుణాకర్‌రావు, నేరేళ్ల శారదలాంటి వారు రాణిస్తున్నారు. ఎన్‌కైకేల ద్వారా సర్పంచులు, ఎంపీటీసీలు, జడ్పీటీసీలుగా ఎన్నికైన వారు ఎందరో ఉన్నారు.

ఇంకెన్ని ప్రాణాలు పోవాలి!

గంగాధర: ఇటీవల కొత్తపల్లి సమీపంలో కారు డిీక్సన్న ఘటనలో ద్విచక్ర వాహనదారుడు అక్కడికక్కడే మృతి చెందారు. ఈ ఘటనలో కారులో ఉన్న మరొకరు సైతం మృతి చెందారు. పలువురు క్షతగాత్రుల య్యారు. ఈ ఒక్క సంఘటనే కాదు కరీంనగర్-జగిత్యాల జాతీయ రహదారిపై నిత్యం ఏదో ఒక రూపంలో మృత్యువు ముంచుకొస్తుంది.

గుర్తించిన ప్రమాద స్థలాలివే

కొత్తపల్లి పరిధిలోని రేక్కు వంతెన, రామాలయం మలుపు, కొత్తపల్లి-వెలిచాల క్రాస్ రోడ్డు, కొత్తపల్లి ఎస్సార్‌సెన్సీ కాలువ.. రామడుగు మండలం దేశరాజ్‌పల్లి, వెదిర బస్సాండు సమీపంలోని రెండు వంతెనల వద్ద.. గంగాధర మండలం హిమృత్‌నగర్ క్రాస్‌రోడ్డు, కురిక్యాల వంతెన.. కొడిమ్మాల మండలం పూడూర్-ఆరెపల్లి మలుపు, సమెలకొండ శివారులోని రైల్వే ట్రాక్.. మల్కాల మండలం రాజారం వంతెన.. కొండగట్టు-బల్లంరావుపూర్ క్రాస్‌రోడ్డు, అభయంజనేయస్వామి గుడి మలుపు వద్ద ఎక్కువ ప్రమాదాలు జరుగుతున్నాయని అధికారులు గుర్తించారు. **ఇంకా భూసేకరణ దశలోనే..**

కరీంనగర్-జగిత్యాల రహదారి విస్తరణ పనులకు సంబంధించి భూసేకరణ ప్రక్రియలోనే తీవ్ర జాప్యం అవుతున్నతోంది. జగిత్యాల జిల్లాలో భూసేకరణ ప్రక్రియ పూర్తయినట్లు తెలుస్తోంది. 245.94 హెక్టార్లు అవసరమని గుర్తించి గతంలో 124 ఎకరాలు సేకరించారు. కరీంనగర్, వెదిర, గంగాధర, జగిత్యాల సమీపంలో 4 నుంచి 5 కి.మీ మేర బైపాస్‌లు ఏర్పాటు కానున్నాయి.

బిల్లులు రాలేదు.. కష్టాలు తీరలేదు

కరీంనగర్ : మండల కేంద్రం దోమకు చెందిన రైతు కొమ్ముగల్ల బుగ్గయ్యకు పశువుల పాక మంజూరైంది. నిర్మాణం పూర్తయి ఆర్మైడ్లు కావొస్తున్నా బిల్లులు మాత్రం అందలేదు. అప్పుబిచ్చిన వారు అడుగుతున్నారని ఆయన వాపోతున్నాడు.దోమ మండలంలోని ఐనాపూర్‌లో ఇద్దరు అన్నదాతలు పనులు పూర్తి చేశారు. సాంకేతిక నిపుణులు కొలతలు తీసి బిల్లులకు ప్రభుత్వానికి పంపారు. డబ్బులు ఎప్పుడు వస్తాయోనని ఎదురుచూస్తున్నారు.

మండల పరిధి కిష్టాపూర్‌లో మూడు పాకలు నిర్మించుకోడానికి అనుమతి ఉన్నా.. రైతులు ముందుకు రావడం లేదు. బిల్లుల వస్తాయో.. లేదోనని భయపడుతున్నారు.

పాడి రంగానికి ప్రాధాన్యమిచ్చి రైతులకు మేలు చేయాలనే ఉద్దేశంతో కేంద్ర, రాష్ట్ర ప్రభుత్వాలు ఉపాధిహామీ పథకంలో భాగంగా పశువుల పాకల నిర్మాణానికి అవకాశం కల్పించాయి. ఈ పథకం అన్నదాతలకు ఎంతో ఉపయోగపడుతోంది. ఇంతవరకు బాగానే ఉన్నా.. పాకల నిర్మాణం పూర్తయి నెలలు గడుస్తున్నా ఇంకా బిల్లులు మాత్రం అందడం లేదు. దీంతో లబ్ధిదారులు నానా ఇబ్బందులు పడుతున్నారు.

జిల్లాలో 680 మంది అర్హులు..

జిల్లాలో పశువులు పెంచుతూ పాడి రంగంపై ఆధారపడి చాలామంది రైతులు జీవనోపాధి పొందుతున్నారు. ఉపాధిహామీ పథకంలో పశు



వుల పాకల నిర్మాణానికి చిన్న, సన్నకారు రైతులకు ప్రభుత్వం ప్రాధాన్యమిస్తోంది. అధికారులు పథకం అమలు చేస్తున్నారు. 2024-25 ఆర్థిక సంవత్సరానికిగాను జిల్లాలో 561 పంచాయతీల్లో 680 మందిని ఉపాధిహామీ సిబ్బంది అర్హులుగా గుర్తించారు. వారిలో 344 మంది అన్నదాతలకు పాకల నిర్మాణానికి అనుమతి లభించింది. నిధులు రూ.3.10 కోట్లు మంజూరు కాగా.. 150 మంది పనులు ప్రారంభించారు. జిల్లావ్యాప్తంగా 62 మంది గౌరెలు, మేకలు, పాడి పశువుల పాకలు నిర్మించుకొని బిల్లులకు ఎదురుచూస్తున్నారు. డబ్బులు రావడం లేదంటూ మరికొందరు నిర్మాణాలు ప్రారంభించ లేదు.

ప్రభుత్వానికి పంపించాం..-సర్పిములు, ఏసీబీ, డోమ

పాకల నిర్మాణాలు పూర్తయిన వాటి కొలతలు తీసి బిల్లులు చెల్లించాలని ప్రభుత్వానికి పంపాం. ఇంకా బిల్లులు రాలేదు. విడుదల చేస్తే రైతుల ఖాతాల్లో డబ్బులు జమ అవుతాయి.

చారిత్రక కోటకు నిర్లక్ష్యపు బీటలు

జగిత్యాల : రెండున్నర దశాబ్దాల చారిత్రక వైభవానికి ప్రతీకగా నిలిచిన జగిత్యాల ఖిలా నాటి ప్రాభవాన్ని కోల్పోతోంది. శత్రు సేనలను నిలువరించిన మహోద్ధారాలు, ఆయుధ సంపద ఏనాడో చోరుల పాలయ్యాయి. నిజాం సేనల పోరుకు నిలువెత్తు సాక్ష్యంగా నిలిచిన కోట గోడలు సంరక్షణ కరపై బీటలు వారుతున్నాయి. జగిత్యాలలో క్రీ.శ.1747లో ఎల్లందల కోటకు అధిపతిగా ఉన్న మీర్జా ఇబ్రహీంఖాన్ ఢింసా ఫ్రెంచి ఇంజనీర్ల సహకారంతో సక్రతాకారంలో ఖిలాను నిర్మించారు. శత్రువులు దాడి చేయకుండా కోట చుట్టూ నిర్మించిన బురుజుల్లో 6 అడుగుల లోతు కందకాలు తవ్వారు. వాటిలో మొసళ్లు ఉండేవని చరిత్ర చెబుతోంది. మందుగుండు సామగ్రి నిలువ చేయడానికి పెద్ద గదులుండేవి. 1791లో కోట రక్షణకు ఒక ఖిలేదార్, 210 మంది సిపాయిలుండేవారు. 1930 వరకు జగిత్యాల రెవెన్యూ కార్యాలయాల సేవలు ఖిలాలోనే నిర్వహించారు. కాలక్రమేణా ఖిలా సంపదతో పాటు చారిత్రక అనవాళ్లు కనుమరుగవుతున్నాయి.

ప్రత్యేక రాష్ట్ర ఆవిర్భావంతో..

2014లో తెలంగాణ రాష్ట్ర ఆవిర్భావం తర్వాత ఖిలాకు పూర్వ వైభవం తెచ్చేందుకు ప్రభుత్వం నిర్ణయించింది. జూన్ 2న రాష్ట్ర ఆవిర్భావ దినోత్సవాన్ని ప్రతిష్ఠాత్మకంగా అక్కడే నిర్వహించారు. 2016లో జగిత్యాల జిల్లాకేంద్రంగా మారిన తర్వాత రాష్ట్ర ఆవిర్భావ దినోత్సవం తో పాటు స్వాతంత్ర్య, గణతంత్ర దినోత్సవాలకు ఖిలా వేదికగా నిలిచింది. ఈ క్రమంలో సందర్భుకుల సంఖ్య క్రమంగా పెరిగింది. పురావస్తు శాఖ ఆధ్వర్యంలో ఖిలా వద్ద భద్రతా చర్యలు చేపట్టారు. రెండేళ్ల కిందట జిల్లా సమీకృత పాలనా ప్రాంగణం(కలెక్టరేట్) పూర్తి కావడంతో వేడుకలను కలెక్టరేట్, పరేడ్ మైదానాలకు మార్చారు. ఈ నేపథ్యంలో ఖిలా అభివృద్ధి మళ్లీ కుంటుపడింది. పురావస్తు శాఖ



కాపలాదారును తొలగించడంతో తిరిగి అసాంఘిక కార్యక్రమాలకు నెలవుగా మారింది.

ఆక్రమణలు.. సామగ్రి చోరి

పట్టణ జనాభా పెరగడంతో ఖిలా ప్రాంతం చుట్టూ జనావాసాలు పెరిగాయి. ఖిలా గోడలను ఆనుకొని ఉన్న ఖాళీ స్థలాలను పలువురు ఆక్రమించి శాశ్వత నిర్మాణాలు చేపట్టారు. కోట లోపల ఉన్న కర్ర తలుపులు, ఇనుప సామగ్రి, ఫిరంగులు తదితర సంపదను కొల్లగొట్టారు. ఖిలా లోపల అసాంఘిక కార్యకలాపాలు పెరిగాయి. దశాబ్దం కిందటి వరకు ఖిలాలో దుర్గంధం వ్యాపించేది. స్థానికంగా ఎలాంటి రక్షణ చర్యలు చేపట్టకపోవడంతో సందర్భుకులు వెళ్తేందుకు భయపడే పరిస్థితి నెలకొంది.

వృద్ధాలతో దుర్గంధం

ఖిలా వెలుపల, లోపల పూర్తిగా ప్లాస్టిక్, ఇతర వృద్ధాలు పేరుకుపోయాాయి. అయిదేళ్ల కిందట ప్రభుత్వం నాటిన మొక్కలు ఎదిగి వచ్చడనం సంతరించుకున్నా నిర్వహణ కరపైంది. కోట చుట్టూ వృద్ధాలు పేరుకుపోయి విపరీతమైన దుర్గంధం వెదజల్లుతోందని స్థానికులు పలుమార్లు బల్లియాకు ఫిర్యాదు చేశారు. ఖిలా ప్రవేష ద్వారం వద్ద ఏర్పాటు చేసిన ఓపెన్‌జిమ్ పరికరాలను ఆకతాయిలు ధ్వంసం చేశారు. జగిత్యాలకు తలమానికమైన చారిత్రక సంపదకు పూర్వ వైభవం తేవాలని పట్టణ వాసులు కోరుతున్నారు.

గరుడ వార్త

అనుమతులు కాన్గ్కి.. అక్రమాలు లెక్కలేనన్ని



హైదరాబాద్ : రసాయన పరిశ్రమల్లో అనుమతుల్లేకుండా ఆర్‌అండ్‌డీ (రీసెర్చ్ అండ్ డెవలప్‌మెంట్) యూనిట్లు ఏర్పాటు చేస్తున్న కొందరు సమ్మతి లేని ఉత్పత్తులు కూడా తయారు చేసి ప్రజల ప్రాణాలతో చెలగాటమాడుతున్నారు. కచ్చికల్లు మరణాలు రాష్ట్రవ్యాప్తంగా కలకలం సృష్టిస్తున్న నేపథ్యంలో అందులో వాడే ఆల్కాజోలం తయారీ యూనిట్‌పై పీసీబీ ఇటీవల చర్యలు తీసుకుంది. కామారెడ్డి జిల్లా మద్నూర్ రాణాలో దాఖలైన కేసు ఆధారంగా నాచారంలోని టెంపుల్ ఆర్గానిక్స్ ఆర్‌అండ్‌డీ యూనిట్‌లో అల్కాజోలం తయారు చేస్తున్నట్లు సమాచారం అందుకున్న పీసీబీ అధికారులు తనిఖీలు చేపట్టారు. కన్వెంట్ ఫర్ ఆపరేషన్, కన్వెంట్ ఫర్ ఎస్టాబ్లిష్‌మెంట్ అనుమతులు లేకుండానే బల్గోడ్రగ్, ఉత్పత్తుల సంక్షేపణలో పరిశోధన

జాబితా ఆధారంగా తనిఖీలు చేస్తే.. వర్షావరణ అనుమతులు (ఈసీ) లేకపోతే పరిశ్రమ కోసం పెట్టిన పెట్టుబడిలో 30 శాతం వరకు జరిమానా విధించే ఆస్కారం ఉంది. మున్సిపల్, జీఎస్టీ, పరిశ్రమల శాఖ నుంచి అనుమతులు తీసుకున్న జాబితాను పరిశీలిస్తే ఎక్కడ, ఏయే పరిశ్రమలు ఏ ఉత్పత్తులు తయారు చేస్తున్నాయో తెలిసే అవకాశం ఉంటుంది. ఆ జాబితా ఆధారంగా తనిఖీలు చేస్తే అక్రమాలు వెలుగుచూసే అవకాశం ఉంటుంది.

తెర వెనకే లియేర్లు.. భారీ ప్రణాళికలు



హైదరాబాద్ : రాజధానికి సమీపంలోని మొయినాబాద్ మండలం ఎన్నేపల్లిలో గోశాల భూములను కొట్టేసేందుకు కొందరు రియల్‌టర్లు తెరవెనుక భారీ ప్రణాళికలను సిద్ధం చేసుకున్నారుని పోలీసులు, రెవెన్యూశాఖ అధికారులు ప్రాథమిక సమాచారం సేకరించారు. ఈ వ్యవహారం వెనుక ఇంకా ఎవరైనా ఉన్నారా? అని ఆరా తీస్తుండగా తెర వెనుక భారీ రియల్టర్లున్నారుని ప్రాథమిక సమాచారం లభించిందని తెలిసింది. ఎన్నేపల్లికి చెందిన కొందరిని ప్రలోభపెట్టి వారి పేర్లమీద నకిలీ పత్రాలు సృష్టించి ఈ-పాస్‌పుస్తకాలను పొందాలన్న లక్ష్యంతో కార్యాచరణ రూపొందించిరినట్లు పోలీసులకు సమాచారం లభించింది. **హెచ్‌ఎండీఏ ప్రాజెక్టు సాధ్యం కాకపోవడంతో..**

200 ఎకరాలను మూడు దశాబ్దాల క్రితం ప్రభుత్వం హుడాకు అప్పగించింది. ఇవి జీవో 111 పరిధిలో ఉండడంతో ఆ ప్రతిపాదన అక్కడితో ఆగిపోయింది. మూడేళ్ల క్రితం ప్రభుత్వ ఉన్నతాధికారులు 111జీవోను సమీక్షిస్తూ జీవో నంబరు 69ను జారీచేశారు. దీంతో

చేస్తున్నట్లు గుర్తించి ఆ యూనిట్ మూసేతకు ఉత్తర్వులు జారీ చేశారు. ఉత్పత్తి సామర్థ్యం ఒక కేజీకి మించొద్దు.. వర్షావరణ అనుమతులు (ఎన్సిరాన్‌మెంటల్ క్షియరెన్స్) లేకుండా అనేక ఫైలట్ ఫ్లాంట్లు నగరంలో పుట్టగొడుగుల్లా వెలుస్తున్నాయి. బాహ్యవలయ రహదారి పరిధిలో ఫార్మా, బల్గోడ్రగ్, బల్గోడ్రగ్ మధ్యంతర ఉత్పత్తుల ఆర్‌అండ్‌డీ యూనిట్లను ఏర్పాటు చేయొద్దనే ఉత్తర్వులున్నాయి. పరిశోధనల్లో ఉత్పత్తి సామర్థ్యం రోజుకు ఒక కేజీకి మించొద్దనే నిబంధనలున్నాయి. ఇవేవీ పాటించకుండా వందల లీటర్ల సామర్థ్యం ఉన్న యంత్రాలతో ఉత్పత్తులు తయారు చేస్తున్నారు. సాధారణంగా ఆర్‌అండ్‌డీ యూనిట్ నెలకొల్పడానికి 50 నుంచి 100 లీటర్ల ఫ్లాస్ట్ సామర్థ్యం నిబంధనను పట్టించుకోకుండా 500 నుంచి 1,000 లీటర్ల సామర్థ్యంతో రియార్క్టర్లు ఏర్పాటు చేసి ఉత్పత్తి కొనసాగిస్తున్నారు. యూనిట్‌లో రూ.కోట్ల విలువైన ఉత్పత్తులు కొనసాగిస్తున్నారు. వర్షావరణ అనుమతులు లేకుండానే నాలుగైదు అంతస్తుల ఆర్‌అండ్‌డీ యూనిట్లు, కింద ఫైలట్ ఫ్లాంట్లు ఏర్పాటు చేసి వ్యాపారం సాగిస్తున్నారు. మల్లాపూర్, నాచారం, చర్లపల్లి, ప్రశాంత్‌నగర్, ప్రగతినగర్ రాజీవ్‌నగర్, గాంధీనగర్, జీడిమెట్ల, మేడ్చల్, హయత్‌నగర్‌లో ఈ తరహా ఫైలట్ ఫ్లాంట్లు ఎక్కువగా నడుస్తున్నాయి.

జాబితా ఆధారంగా తనిఖీలు చేస్తే..

వర్షావరణ అనుమతులు (ఈసీ) లేకపోతే పరిశ్రమ కోసం పెట్టిన పెట్టుబడిలో 30 శాతం వరకు జరిమానా విధించే ఆస్కారం ఉంది. మున్సిపల్, జీఎస్టీ, పరిశ్రమల శాఖ నుంచి అనుమతులు తీసుకున్న జాబితాను పరిశీలిస్తే ఎక్కడ, ఏయే పరిశ్రమలు ఏ ఉత్పత్తులు తయారు చేస్తున్నాయో తెలిసే అవకాశం ఉంటుంది. ఆ జాబితా ఆధారంగా తనిఖీలు చేస్తే అక్రమాలు వెలుగుచూసే అవకాశం ఉంటుంది.

జంట జలాశాయ పరసర ప్రాంతాల్లోని ప్రైవేటు భూములు, పట్నా భూముల్లో వెంచర్లు నిర్మించుకోవచ్చని రియల్టర్లు భావించారు. ఖాళీగా ఉన్న ఎన్నేపల్లిలో హెచ్‌ఎండీఏ భూములు ఆక్రమించుకునే ప్రయత్నాలు మొదలుపెట్టారు. **రెవెన్యూ అధికారులతో మంతనాలు.. బేరాలు** ఎన్నేపల్లి భూములను కొంచెం కొంచెం ఆక్రమించుకుంటే ఎవరికీ అనుమానం రాదనుకున్నారు. ఇద్దరు రెవెన్యూ అధికారులతో రెండేళ్ల క్రితం ప్రాథమికంగా సంప్రదింపులు జరిపారు. సానుకూల స్పందన రావడంతో ప్రభుత్వ భూములను పట్నాభూములుగా మార్చేందుకు ప్రయత్నాలు చేశారు. సర్వేసంబర్ 180కి బై నంబర్లు వేసుకోవాలని, వాటిని పార్శ్వలుగా విభజించి ఈ-పాస్‌పుస్తకాలు మంజూరు చేయించుకోవాలన్నది ప్రణాళిక. నకిలీ పత్రాలతో పట్నాలు సృష్టించినా ఈ-పాస్ పుస్తకాలు రాలేదు. ఈలోపు ఇద్దరు రెవెన్యూ అధికారులు బదిలీ కావడంతో ఆక్రమణలకు బ్రేక్ వడింది.

అంతా సిద్ధం.. అయినా సితేమతం



హైదరాబాద్ : అవన్నీ వందల కోట్ల విలువైన ఫ్లాట్లు.. ఇప్పటికే అక్కడ లేఅవుట్లు అభివృద్ధి చేసి కొన్ని విక్రయించారు. ఇంకా కొన్ని అలాగే మిగిలి ఉన్నాయి. కొన్ని లేఅవుట్లలో ఆక్రమణలు కూడా సాగుతున్నాయి. మేడిపల్లి లేఅవుట్‌లో పార్కు కేటాయించిన స్థలాన్ని కట్నా చేస్తున్నారని తాజాగా అసోసియేషన్ ప్రతినిధులు హెచ్‌ఎండీఏ ప్రధాన కార్యాలయం వద్ద ధర్నాకు దిగారు. ఇప్పటికే శంషాబాద్‌లోని ఉన్న హెచ్‌ఎండీఏ స్థలాన్ని తప్పుడు పత్రాలతో కట్నా చేయడంతో కోర్టు జోక్యంతో తిరిగి హెచ్‌ఎండీఏ ఆ స్థలాన్ని స్వాధీనం చేసుకుంది. కొన్నేళ్లుగా లేఅవుట్‌లో ఖాళీగా ఉన్న ఫ్లాట్లను విక్రయించడంలో

నిధులు ఊడ్చేసి.. కార్మికులతో ఊడ్చిస్తూ

హైదరాబాద్ : పారిశుధ్య కార్మికుల ప్రాణాలతో జీహెచ్‌ఎస్‌ఐ చెలగాటం ఆడుతోంది. నిధుల్లేవంటూ.. ప్రధాన రహదారులను శుభ్రం చేసే యంత్రాలను పక్కనపెట్టింది. ఇటీవల కాంలాక్కు గడువు ముగియగా టెండరును పునరొద్దరించలేదు. బల్లియా కార్మికులతో రోడ్లు ఊడ్చిస్తున్నారు.

ఏడాదికి రూ.43 కోట్లు

నగరంలోని ప్రధాన రహదారులపై 24 గంటలపాటు వాహనాల రాకపోకలుంటాయి. రాత్రిపూట గంటకు 100కి.మీ.కన్నా ఎక్కువ వేగంతో వాహనాలు దూసుకెళ్ుంటాయి. వాహనాలు ఢీకొని అనేక మంది కార్మికులు పనిపోయారు. దీంతో భారాన హయాంలో 2018లో 18, 2021లో మరో 20 యంత్రాలను అందుబాటులోకి తెచ్చారు. 38 యంత్రాలకుగాను ఏటా రూ.43 కోట్లు చెల్లిస్తున్నారు.

స్వచ్ఛ రా్యాం కోసం..నగరంలో రహదారులను యంత్రాలతో శుభ్రం చేయిస్తున్నామంటూ స్వచ్ఛభారత్ సర్వేలో బల్లియా మార్కులు పొందింది. ఉత్తమ పురసాహస్యాన్ని గెలుచుకుంది. జూలై 17న అవార్డు తీసుకునేందుకు అధికారులు దిల్లీ వెళ్తున్నారు. వాస్తవ పరిస్థితులు విరుద్ధంగా ఉన్నాయి.ఇతర మెట్రో నగరాలతో పోటీపడాలి. జీహెచ్‌ఎస్‌ఐని చూస్తే అలా పనిచేస్తున్నట్లు కనిపించడం లేదు. నిధుల్లేవని ఊడ్చి యంత్రాల సేవలను నిలిపేయడం సబబు కాదు. రహదారుల ప్రైవేటు నిర్వహణను కూడా అలాగే నిలిపేశారు అంటూ హైదరాబాద్ ఎంపీ, ఎంఐఎం అధినేత అనుమద్దీన్ ఒవైసీ బల్లియా కమిషనరీకు లేఖ రాశారు.

శుక్రవారం 15 ఆగష్టు 2025

కాగితాల్లో ఇళ్లు.. కనిపించని నిర్మాణాలు



కరీంనగర్ : నగర పరిధిలో ఆస్తిపన్ను ఇంటినంబర్ జారీకి సంబంధించిన సెన్టీ అసెస్‌మెంట్(స్వీయ మదింపు)పై విచారణ ముమ్మరం చేశారు. ఆన్‌లైన్‌లో యజమానుల దరఖాస్తులు అమోదిం చడం, క్షేత్రస్థాయిలో ఇల్లు ఉందా లేదా? అనే వివరాలు తెలుసుకోకపోవడంతో పొరపాట్లు జరిగాయి. ప్రభుత్వ, ప్రైవేటు స్థలాలకు ఏరకంగా ఇంటినంబర్లు వచ్చాయో నగరపాలక, రెవెన్యూ అధికారులు అయిదారు రోజులుగా సర్వే చేస్తున్నారు. మూడేళ్ల నుంచి ఇప్పటివరకు జారీ చేసిన ఇంటి నంబర్లు తనిఖీ చేస్తున్నారు. ప్రస్తుతం రేకుర్లిలో చేస్తుండగా, బొమ్మకల్, తీగలగుట్టపల్లిలోనూ చేయనున్నారు.

ఖాళీ స్థలాలకా ఇంటి నంబర్లు

రేకుర్లి ప్రాంతంలో ప్రభుత్వ స్థలాలు అధికంగా ఉండటంతో అన్యాయంతో అవుతున్నట్లు అయిదారు ఏళ్లుగా జిల్లా కలెక్టర్‌కు ఫిర్యాదులు వస్తున్నాయి. వీటిపై రిజిస్ట్రేషన్లు కూడా చేసుకోవడం, దర్గాగా ఇంటినంబర్లను ఆన్‌లైన్‌లో తీసుకోవడం సులువుగా మారింది. ఖాళీ స్థలాలకు ఇంటి నంబర్లు ఇవ్వకూడదు. నివాసం ఉండేలా నిర్మించుకున్న గదులకు, ఇళ్లకు నంబర్లు జారీ చేయాలి. అదేది లేకుండానే మదింపు చేశారు. మూడు, నాలుగు గంటలు స్థలముండి ఒక గది నిర్మించుకున్నా ఇంటినంబర్ జారీ అయ్యింది. ప్రస్తుతం నంబర్లు కాగితాల్లో కనిపిస్తుండగా మోఖా మీద ఇళ్లు మాత్రం కనిపించడం లేదు.

సర్వేలో 189 గుర్తింపు

ఒక్క రేకుర్లిలోనే ఇంటి నంబర్లు ఉండి నిర్మాణాలు లేనివి, ఒక గది మాత్రమే నిర్మించినవి, ప్రభుత్వ సర్వే నంబర్లలో ఉన్నవి ఇప్పటివరకు 189 గుర్తించారు. అధికారుల సర్వేలో నంబర్లు ఉన్నా ఇళ్లు కనిపిం చడం లేదు. గతేడాది ఇలాగే సర్వే చేసి అయిదు ఇంటినంబర్లు రద్దు చేశారు. ఇప్పుడు కూడా గుర్తించినవి రద్దు చేసి రిజిస్ట్రేషన్ శాఖకు లేఖ రాయనున్నారు.

త్సర్లో మరో రెండు కాలేసిలు

వీలీన కాలనీల్లో స్వీయ మదింపులో అక్రమాలు బయటకు వస్తుండటం తో వీటిపై పూర్తిస్థాయిలో సర్వే చేయాలని కమిషనర్ ప్రపుల్ దేశాయ్ రెవెన్యూ అధికారులకు ఆదేశాలు జారీ చేశారు. స్వీయ మదింపు సమయంలో తప్పుగా ఇంటి విస్తీర్ణం, కొలతలు నిర్వహించుకున్న వానికి, తప్పుగా నంబర్లు తీసుకున్న వారికి 25 రెట్లు జరిమానా విధించాల్సి ఉంటుంది. కచ్చితంగా జరిమానా విధించాల్సిందేనని అధికారులు చెబుతుండగా, భవిష్యత్తులో లావాదేవీలు జరిపిన సమయంలోచైనా వీటిని వసూలు చేసుకోవాలని నిర్ణయించినట్లు తెలిసింది.

తనిఖీలు నామ‘మాత్ర’మే!

కరీంనగర్ : ఔషధ నియంత్రణపై పర్యవేక్షణ లేక ఉమ్మడి జిల్లాలో తరచూ నకిలీలను బయటపడుతున్నాయి. అడపాదడపా తనిఖీలతో అక్రమాలకు అడ్డుకట్ట వడటం లేదు. వ్యాపారులు ధనార్జననే ధ్యేయంగా ఎక్కువ కమిషన్ వచ్చే ప్రాధాన్యత లేని మందులకే పెద్దపీట వేస్తున్నారు. ఉమ్మడి జిల్లాలో దాదాపు 800కు పైగా ప్రైవేటు ఆస్పత్రులు, 2 వేలకు పైగా ఔషధ విక్రయ దుకాణాలున్నాయి. హెూల్‌సేలర్‌గా విక్రయంచే 180 ఏజెన్సీలున్నాయి. వీటి ద్వారా ప్రతి రోజు రూ.7-9 కోట్ల వ్యాపారం జరుగుతోంది.

వారికంతా మామూలే!


నాలుగు జిల్లాల పరిధిలో డ్రగ్ ఇన్‌స్పెక్టర్లతోపాటు ఉమ్మడి జిల్లా, రీజియన్ స్థాయి ఉన్నతాధికారుల పర్యవేక్షణ నిరంతరం కొనసాగాలి. ఒక్క కరీంనగర్ జిల్లాలోనే చిన్నాపెద్ద ఆస్పత్రులన్నీ 500కు పైగా ఉన్నాయి. వీటి పరిధిలోని మందుల దుకాణాల్లో నెలకోసారి కూడా తనిఖీలు నిర్వహించడం లేదు. కొందరు వ్యాపారులు దుకాణాల వద్దకు అధికారులు రాకుండా వల రకాలుగా పలుకుబడిని ప్రయోగిస్తున్నట్లు వ్యాపార వర్గాల్లో చర్చ నడుస్తోంది. పలువురు అధికారులు తనిఖీలను ‘మామూలు’గా తీసుకుంటున్నట్లు ఆరోపణలున్నాయి. గతేడాది ఉమ్మడి జిల్లావ్యాప్తంగా కేవలం 27 కేసులు మాత్రమే నమోదయ్యాయి. అంటే నగటన నెలకు రెండు చోట్ల సోదాలు నిర్వహించారు. ఈ విషయమై ఔషధ నియంత్రణ సహాయ సంచాలకులు శ్రీనివాస్ వివరణ



కోరగా తనిఖీల విషయంలో జాప్యం చేయడం లేదని, నిబంధనల ప్రకారం నిర్వహిస్తున్నామని చెప్పారు.

చిన్న కేసులే అధికం

సిరిసిల్ల జిల్లాలో తనిఖీ చేసిన ప్రతిసారి ఆయుర్వేద సంబంధిత ఔషధాలే పట్టుబడ్డాయి. ముఖ్యంగా కిడ్నీలో రాళ్లు తొలగించడానికి, లావు తగ్గడానికి వాడే పొడి రూపంలోని మందులను, నిషేధిత పదార్థాలను పట్టుకున్నారు.గతేడాది ఆక్టోబరు 16న కరీంనగర్‌లో రూ.4.87 లక్షల విలువైన ఈషెవల మందులను స్వాధీనం చేసుకున్నారు. కాగా ఆజ్ఞాత వ్యక్తులొచ్చిన ఫిర్యాదు ఆధారంగానే ఈ కేసు నమోదు చేశారు. మిగతా సోదాల్లో చిన్న చిన్న మాత్రలను మాత్రమే గుర్తించారు. ముఖ్యంగా లైసెన్సులు లేని వాటి విషయంలో కఠినంగా వ్యవహరించడం లేదు. హిమాచల్‌ప్రదేశ్, హరియాణా రాష్ట్రాల్లో తయారైన నకిలీ ఔషధాలను కొన్ని దుకాణాల్లో స్వాధీనం చేసుకున్నారు. కరీంనగర్‌లో జూలై 11న యాంటీ క్వాన్టీ ఇంజక్షన్‌ను నిర్జీత ధర కన్నా రూ.668 అధికంగా అమ్ముతుండగా పట్టుకున్నారు. కేంద్రం నిర్ణయించిన ధరకు అదనంగా వసూలు చేస్తున్నందుకు కేసు పెట్టారు.



పులివెందులలో జగన్ రెడ్డి అరాచకాలను ఎదిరించాం: సీఎం చంద్రబాబు

అమరావతి ,ఆగస్టు14 : పులివెందుల జెడ్పీటీసీ ఉప ఎన్నికలో తెలుగుదేశం పార్టీ అభ్యర్థి మారెడ్డి లతారెడ్డి ఘన విజయం సాధించారు. 6,735 ఓట్ల మెజారిటీతో టీడీపీ అభ్యర్థి లతారెడ్డి గెలిచారు. ఈ ఘన విజయంపై ఆంధ్రప్రదేశ్ ముఖ్యమంత్రి, తెలుగుదేశం జాతీయ అధ్యక్షుడు నారా చంద్రబాబు నాయుడు స్పందించారు. పులివెందుల జెడ్పీటీసీ ఉప ఎన్నికలో టీడీపీ అభ్యర్థి ఘన విజయంపై మంత్రులతో మాట్లాడారు. కడప జిల్లాలోని టీడీపీ నేతలంతా పులివెందుల విజయం పట్ల స్పందించాలని చంద్రబాబు దిశానిర్దేశం చేశారు. ప్రజాస్వామ్య బద్ధంగా ఎన్నికలు జరిగాయని పేర్కొన్నారు. 30 ఏళ్ల తర్వాత చరిత్ర తిరగరాశామని ఉద్ఘాటించారు సీఎం చంద్రబాబు. ప్రజాస్వామ్యయుతంగా ఎన్నికలు జరిగాయి కాబట్టి.. పులివెందుల జెడ్పీటీసీ ఉప ఎన్నికలకు 11 మంది అభ్యర్థులు నామినేషన్లు వేశారని సీఎం చంద్రబాబు వ్యాఖ్యానించారు. పులివెందుల కౌంటింగ్లో 30 ఏళ్ల తర్వాత ఓటు వేశామని ఓటర్లు స్పష్టం పెట్టారని .. అంటే అక్కడ పరిస్థితులు ఎలా ఉన్నాయనేది ప్రజలు గమనించాలని సూచించారు. టీడీపీ నేతలు పులివెందుల విజయంపై ప్రజలను చైతన్యం చేసే విధంగా మాట్లాడాలని మార్గ నిర్దేశం చేశారు. పులివెందులలో జగన్ రెడ్డి అరాచకాల నుంచి ప్రజలు ఇప్పుడొప్పులే బయట పడుతున్నారని నొక్కిచెప్పారు. 30 ఏళ్ల తర్వాత పులివెందుల ప్రజలు ఓటు వేశారనేది ఏపీలో ప్రజలకు తెలియచేయాలని సీఎం చంద్రబాబు చెప్పారు. ఎన్నికలు ప్రజాస్వామ్యయుతంగా జరిగాయని కూడా చెప్పాలని మంత్రులకు సీఎం చంద్రబాబు దిశానిర్దేశం చేశారు.



అమరావతి: వైఎస్సార్ కడప జిల్లాలోని పులివెందుల, ఒంటిమిట్టలో జడ్పీటీసీ ఉప ఎన్నికలకు సంబంధించి వైకాపా దాఖలు చేసిన లంచ్మోషన్ పిటిషన్ను ఏపీ హైకోర్టు కొట్టివేసింది. పులివెందుల జడ్పీటీసీ పరిధిలోని 15 పోలింగ్ కేంద్రాల్లో, ఒంటిమిట్టలోని 30 పోలింగ్ కేంద్రాల్లో రీ పోలింగ్ నిర్వహించాలని వైకాపా పిటిషన్ దాఖలు చేసింది. దీనిపై విచారణ చేపట్టిన న్యాయస్థానం పిటిషన్ను కొట్టివేస్తూ ఆదేశాలు జారీ చేసింది. రీ పోలింగ్ అంతంపై ఈసీ నిర్ణయం తీసుకుంటుందని, ఈసీ నిర్ణయాల్లో తాము జోక్యం చేసుకోలేమని ధర్మాసనం స్పష్టం చేసింది. పులివెందుల, ఒంటిమిట్ట జెడ్పీటీసీ ఉప ఎన్నికలో వైకాపాకు ఘోర పరాభవం ఎదురైంది. పులివెందులలో తెదేపా అభ్యర్థి లతారెడ్డి 6,035 ఓట్ల మెజార్టీతో గెలిచారు. వైకాపా అభ్యర్థి హేమంత్ రెడ్డి డిపాజిట్ కోల్పోయారు. వైకాపాకు 683 ఓట్లు లభించాయి. స్వతంత్ర అభ్యర్థులు, కాంగ్రెస్కు 100 లోపు ఓట్లు లభించాయి. ఈ సానానికి తెదేపా, వైకాపా, కాంగ్రెస్ పార్టీలతో పాటు స్వతంత్ర అభ్యర్థులు కలిపి 11 మంది పోటీపడ్డారు. పులివెందుల జెడ్పీటీసీ ఉప ఎన్నికలో 74 శాతం ఓటింగ్ నమోదైంది. ఒంటిమిట్ట జెడ్పీటీసీ ఎన్నికల్లో తెదేపా అభ్యర్థి ముద్దుకృష్ణారెడ్డి విజయం సాధించారు. ఈ ఉప ఎన్నికలో ముద్దుకృష్ణారెడ్డికి 12,780 ఓట్లు రాగా, .. వైకాపా అభ్యర్థి ఇరగం రెడ్డి సుబ్బారెడ్డికి 6,513 ఓట్లు మాత్రమే వచ్చాయి. దీంతో తెదేపా అభ్యర్థి ముద్దు కృష్ణారెడ్డి 6,267 ఓట్లతో గెలుపొందినట్లు ఎన్నికల అధికారులు ప్రకటించారు.



జగన్ తన బుద్ధి మార్చుకోవాలి.. పల్లా శ్రీనివాస్ రావు ఫైర్

అమరావతి, ఆగస్టు14 : పులివెందుల జెడ్పీటీసీ ఉప ఎన్నికలో తెలుగుదేశం పార్టీ అభ్యర్థి మారెడ్డి లతారెడ్డి ఘనవిజయం సాధించారు. 6,735 ఓట్ల మెజారిటీతో టీడీపీ అభ్యర్థి లతారెడ్డి గెలిచారు. ఈ సందర్భంగా ఆంధ్రప్రదేశ్ తెలుగుదేశం అధ్యక్షుడు పల్లా శ్రీనివాస్ రావు స్పందించారు. పులివెందుల ప్రజలకు ఒక రోజు ముందుగానే స్వాతంత్ర్యం వచ్చిందని ఉద్ఘాటించారు.

పల్లా శ్రీనివాస్ రావు మాట్లాడారు. ప్రజాస్వామ్యబద్ధంగా ఎన్నికలు జరిగాయని తెలిపారు. 30 ఏళ్ల తర్వాత ఓటు వేశామని ఓటర్లు బ్యాలెట్ బాక్స్లో వేశారని వెల్లడించారు. జగన్ ఇప్పటికైనా రాజకీయ నాయకుడిగా ఎలా ఉండాలో తెలుసుకోవాలని హితవు పలికారు. నరకానికి ఎవరు వెళ్తారో జగన్కే తెలుస్తోందని విమర్శించారు. కల్లీ మందు అమ్మి ప్రజల ప్రాణాలను బలిగొన్న జగన్ నరకానికి వెళ్తారని ఆక్షేపించారు. ఇప్పటికైనా జగన్ తన బుద్ధి మార్చుకోవాలని పల్లా శ్రీనివాస్ రావు హితవు పలికారు.

జగన్ వైసీపీ జెండా పీకేయడం ఖాయం: మంత్రి అచ్చెన్నాయుడు... పులివెందుల జెడ్పీటీసీ ఉప ఎన్నికలో 6,735 ఓట్లు సాధించిన టీడీపీ అభ్యర్థి మారెడ్డి లతారెడ్డికి మంత్రి కింజరాపు అచ్చెన్నాయుడు పృథ్వీపూర్వక శుభాకాంక్షలు తెలిపారు. అభివృద్ధి తెలుగుదేశం పార్టీని గెలిపించిందని ఉద్ఘాటించారు. పులివెందుల ప్రజలు అభివృద్ధి, సంక్షేమం పట్ల నిబద్ధత కలిగిన టీడీపీపై విశ్వాసం ఉంచారని నొక్కిచెప్పారు. సీఎం చంద్రబాబు నాయుడు నాయకత్వంలో చేపట్టిన అభివృద్ధి సంక్షేమ కార్యక్రమాలు, పేదల సంక్షేమ పథకాలు, పెట్టుబడుల ఆకర్షణ, ఉద్యోగావకాశాలు టీడీపీని గెలిపించాయని చెప్పుకొచ్చారు. పులివెందుల ప్రజలు జగన్పై వ్యతిరేకతతో ఉన్నారని.. అందుకే వైసీపీ

అభ్యర్థి డిపాజిట్ కోల్పోయారని అన్నారు. జగన్ అడ్డూలో టీడీపీ అందరి అంచనాలకు మించిన ఆధిక్యతతో ఘన విజయాన్ని సాధించిందని ఉద్ఘాటించారు. జగన్ వైసీపీ జెండా పీకేయడం ఖాయమని విమర్శించారు. జగన్ అరాచక, నిరంకుశ, అవినీతి పాలనకు ప్రజలు ఇచ్చిన తీర్పు ఇదని మంత్రి కింజరాపు అచ్చెన్నాయుడు పేర్కొన్నారు. **ఓటు హక్కుతో జగన్ చెంప చెల్లుమనిసిందారు: ఎంపీ కలిశెట్టి అప్పలనాయుడు...** పులివెందుల టీడీపీ గెలుపుపై విజయనగరం ఎంపీ కలిశెట్టి అప్పలనాయుడు స్పందించారు. పులివెందుల కూటమి విజయం, జగన్కు జ్ఞానోదయమని హితవు పలికారు. జగన్ రెడ్డి నోటి దురుసుతనం తగ్గించుకొని తనని తాను సరిదిద్దుకోవాలని సూచించారు. ప్రజాస్వామ్యం గెలిచిందనే సంతోషంలో పులివెందుల ప్రజానీకం సంబరాలు జరుపుకుంటున్నారని ఉద్ఘాటించారు. పులివెందుల ప్రజలు తమ ఓటు హక్కుతో జగన్ మోహన్ రెడ్డి చెంప చెల్లుమనిసిందారని ఎంపీ కలిశెట్టి అప్పలనాయుడు విమర్శించారు. **పులివెందుల ప్రజలకు స్వేచ్ఛ: బుద్ధా వెంకన్న...** ఆగస్టు 15వ తేదీన భారతదేశానికి స్వాతంత్ర్యం వచ్చిందని.. కానీ పులివెందుల ప్రజలకు ఈ ఏడాది ఒకరోజు ముందుగానే స్వాతంత్ర్యం వచ్చిందని తెలుగుదేశం పార్టీ సీనియర్ నేత బుద్ధా వెంకన్న ఉద్ఘాటించారు. ఈ మేరకు సోషల్ మీడియా మాధ్యమం ఎక్స్ (x%) వేదికగా బుద్ధా వెంకన్న ట్వీట్ చేశారు. 30ఏళ్లుగా వైఎస్ కుటుంబ పాలనలో నలిగిపోయిన పులివెందుల ప్రజలు వారి సంకెళ్లు తెంచుకొని నేడు ప్రజాస్వామ్య పాలనకు నాంది పలికారని నొక్కిచెప్పారు. చంద్రబాబు నాయుడు, లోకేశ్ కలయికలో నేడు పులివెందుల ప్రజలకు స్వేచ్ఛ లభించిందని వ్యాఖ్యానించారు. ఈ కలయిక మరో 30ఏళ్ల పాటు కొనసాగుతూ ప్రజలు నిజమైన ప్రజాపాలనను చూస్తారని బుద్ధా వెంకన్నపేర్కొన్నారు.

మద్యం స్కామ్, అవినీతిపై ప్రశ్నిస్తే జగన్ మోసంగా ఉన్నారు: మాణిక్యం ఠాగూర్

అమరావతి: వైకాపా అధ్యక్షుడు జగన్పై కాంగ్రెస్ రాష్ట్ర వ్యవహారాల ఇన్చార్జ్ మాణిక్యం ఠాగూర్ విమర్శలు చేశారు. “మోదీ, అమిత్ షా ఓట్ల చోరి ఆపరేషన్ చేపట్టారు. ఈసీలు, రాజీవ్కుమార్, జ్ఞానేశ్వర్ను మోదీ, అమిత్షా ఎంచుకున్నారు. వైఎస్ జగన్ ఈ విషయాలను మర్చిపోయారు. జగన్ను చివరిసారిగా అమిత్షా ఎప్పుడు ప్రశ్నించారు? మద్యం స్కామ్, అవినీతిపై ప్రశ్నిస్తే జగన్ మోసంగా ఉన్నారు. అమిత్షాతో మాత్రమే జగన్ హాట్లైన్ అలవాటు చేసుకున్నారు. రాహుల్ గాంధీ పేద ప్రజలతో హాట్లైన్ కలిగి ఉన్నారు. ఏపీ జుమ్లాల గురించి ప్రస్తావించే ధైర్యం ఇల్లాలకు మాత్రమే ఉంది. జుమ్లాలకు భయపడి జగన్ దూరంగా ఉంటారు. సొంత ప్రయోజనాల కోసం మమ్మల్ని నిందిస్తున్నారు” అని మాణిక్యం ఠాగూర్ అన్నారు.



జగన్కు బుద్ధి చెప్పాలనే ఆలోచనతోనే ప్రజలు గెలిపించారు: బీటెక్ రవి

కడప: పులివెందుల జెడ్పీటీసీ ఉప ఎన్నికలో తెదేపా విజయంపై ఆ పార్టీ నేత బీటెక్ రవి స్పందించారు. గతంలో పులివెందులలో ధైర్యంగా ఓట్లు వేసే పరిస్థితులు లేవన్నారు. ధైర్యంగా ఓటు వేసేందుకు ఏర్పాట్లు చేస్తామని తాము ప్రజలకు భరోసా ఇచ్చినట్లు తెలిపారు. “గతంలో పోలింగ్ కేంద్రాలకు రానీయకుండా చేశారు. ఇవాళ స్వేచ్ఛాయత వాతావరణంలో ప్రజలు ఓట్లు వేశారు. జగన్కు బుద్ధి చెప్పాలనే ప్రజల ఆలోచన, తెదేపా అమలుచేసిన పథకాలే పార్టీ విజయానికి దోహదం చేశాయి” అని బీటెక్ రవి అన్నారు. ప్రజాస్వామ్యబద్ధంగా ఎన్నికలు జరిగితే తెదేపాకు ఓట్లు వేస్తారనేందుకు నిదర్శనం ఈ ఎన్నికలు అని మంత్రి మండిపల్లి రాంప్రసాద్ రెడ్డి అన్నారు. వైకాపా చేతుల్లో ఉన్న సిట్టింగ్ స్థానాలను గెలుచుకున్నామని తెలిపారు. ప్రభుత్వ సంక్షేమ పథకాలపై నమ్మకంతో ప్రజలు తెదేపాకు విజయం కట్టబెట్టారని పేర్కొన్నారు.



రెండ్రోజులుగా కురుస్తున్న వర్షాలకు విజయవాడలోని ప్రకాశం బ్యారేజీకి వరద ప్రవాహం పెరిగింది.


ఎగువ నుంచి 4,68,720 క్యూసెక్కుల వరద వచ్చి చేరుతోంది. దీంతో బ్యారేజీ 70 గేట్లను పూర్తి స్థాయిలో తెరిచి నీటిని దిగువకు విడుదల చేస్తున్నారు. ఈ ఏడాదిలో 70 గేట్లను పూర్తి స్థాయిలో ఎత్తడం ఇదే మొదటిసారి. ప్రకాశం బ్యారేజీ ప్రస్తుత నీటిమట్టం 13.5 అడుగులుగా ఉంది. బ్యారేజీలో వరద ప్రవాహం ఎక్కువగా ఉండటంతో అధికారులు మొదటి ప్రమాద హెచ్చరిక జారీ చేశారు. లోతట్టు ప్రాంతాల ప్రజలను అప్రమత్తం చేశారు. కృష్ణా నదిలో ప్రయాణం, ఈత నిషేధించారు.



అమరావతి: పులివెందులలో ఓడారని జగన్ ఇష్టారీతిని మాట్లాడుతున్నారని స్పీకర్ అయ్యన్నపాత్రుడు అన్నారు. జగన్ ప్రజాస్వామ్యం గురించి మాట్లాడుతుంటే అసహ్యం వేస్తోందన్నారు. ఆయన ముఖ్యమంత్రిగా ఉన్నప్పుడు ఎన్నో అరాచకాలు చేశారని ఆరోపించారు. నామినేషన్లు కూడా వేయనీయకుండా పాలించారని చెప్పారు. “పులివెందుల ప్రజాస్వామ్యం గురించి మాట్లాడే అర్హత జగన్కు ఎక్కడిది? ముఖ్యమంత్రి చంద్రబాబుపై జగన్ వ్యాఖ్యలు బాధాకరం. ప్రజాస్వామ్యవూలులంతా ఆ వ్యాఖ్యలను ఖండించాలి. సెప్టెంబర్ 17 లేదా 18 నుంచి అసెంబ్లీ సమావేశాలు ఉంటాయి. జగన్, వైకాపా నేతలు ఇకనైనా అసెంబ్లీకి రావాలి. సమస్యలు అడగాల్సిన బాధ్యత ఆ పార్టీ ఎమ్మెల్యేలకు ఉంది. వచ్చే అసెంబ్లీ సమావేశాలకు వస్తారే? రాలో ముందే స్పష్టత ఇవ్వాలి. వైకాపా అసెంబ్లీకి రాకుండా ప్రశ్నలు ఎందుకు వేస్తోంది? ప్రశ్నలు అడిగి సభకు రాకుండా సమయాన్ని వృధా చేస్తోంది. అసెంబ్లీకి రాకుండా ప్రశ్నోత్తరాలకు ప్రశ్నలు పంపుతామంటే కుదరదు. వస్తామంటే వైకాపాకు 2 ప్రశ్నలు కేటాయిస్తాం. రాకపోతే ఆ 2 ప్రశ్నలు ఇతర పార్టీలకు ఇచ్చేస్తాం” అని అయ్యన్నపాత్రుడు తెలిపారు.



అమరావతి: అల్పవీడనం ప్రభావంతో ఏపీలోని పలు జిల్లాల్లో భారీ వర్షాలు కురుస్తున్నాయి. రాతోయే 24 గంటల్లో రాష్ట్రంలోని పలు జిల్లాలకు ఆకస్మిక వరద (ఫ్లాష్ ఫ్లడ్) ముప్పు పొంచి ఉందని భారత వాతావరణ విభాగం తెలిపింది. తూర్పుగోదావరి, గుంటూరు, కృష్ణా, పశ్చిమగోదావరి, కేంద్ర పాలిత ప్రాంతం యానాంకు ఫ్లాష్ ఫ్లడ్ హెచ్చరికలు జారీ చేసింది. దీంతో అధికార యంత్రాంగం అప్రమత్తమైంది. మరో వైపు బంగాళాఖాతంలో కొనసాగుతున్న అల్పవీడనం శుక్రవారం మరింత బలపడి అల్పవీడనంగా మారే అవకాశముందని విశాఖ వాతావరణకేంద్రం అధికారి జగన్మాడ్ కుమార్ తెలిపారు. పశ్చిమ మధ్య - వాయవ్య బంగాళాఖాతంలో కొనసాగుతున్న అల్పవీడనం.. పశ్చిమ వాయవ్య దిశగా ఉత్తరాంధ్ర -ఒడిశా వైపు కదిలే అవకాశముందని పేర్కొన్నారు. దీని ప్రభావంతో రాగల వారం రోజుల పాటు కోస్తాంధ్రలో వర్షాలు పడే అవకాశముందని తెలిపారు. గురువారం శ్రీకాకుళం, పార్వతీపురం మన్యం, అల్లూరి, విజయనగరం, నంద్యాల, పల్నాడు జిల్లాలకు అల్లో హెచ్చరికలు జారీ చేసినట్లు చెప్పారు. గడవిన 24 గంటల్లో ఏలూరులో 22, ముమ్మిడివరంలో 18, అమరాపురంలో 13 సెంటీమీటర్ల వర్షపాతం నమోదైంది. కలింగపట్నం, విశాఖ, కాకినాడ, మచిలీపట్నం పోర్టుల్లో ప్రమాద సూచికను ఏగురవేశారు. భారీ వర్షాల నేపథ్యంలో కృష్ణా నది పరివాహక, లంక గ్రామాల ప్రజలు అప్రమత్తంగా ఉండాలని రాష్ట్ర విపత్తుల నిర్వహణ సంస్థ ఎండి ప్రభాకర్ జైన్ సూచించారు. పంట్ల, నాలు పడవలపై నదిలో ప్రయాణించవద్దని సూచించారు. వరద నీటిలో ఈతకు వెళ్లడం, చేపల పేటకు వెళ్లవద్దని సూచించారు. విజయవాడ ప్రకాశం బ్యారేజీ వద్ద ఎగువ నుంచి వరదలతో అధికారులు అప్రమత్తమయ్యారు. బ్యారేజీ వద్ద 4 లక్షల క్యూసెక్కులకు పైగా వరద ప్రవాహం వచ్చి చేరుతోంది. దీంతో ఒకటో సంఖర్ ప్రమాద హెచ్చరిక జారీ చేశారు.



పులివెందుల ప్రజలకు స్వాతంత్ర్యం వచ్చింది: బాలకృష్ణ

అమరావతి: గతంలో పులివెందుల ఎన్నికలు అప్రజా స్వామ్యంగా జరిగాయని హింపూపురం ఎమ్మెల్యే నందమూరి బాలకృష్ణ తెలిపారు. ప్రస్తుతం ప్రజాస్వామ్యబద్ధంగా ఎన్నికలు జరిగాయన్నారు. పులివెందుల ప్రజలకు స్వాతంత్ర్యం వచ్చిందని.. వారు స్వేచ్ఛా వాయువులు పీల్చుకున్నారని పేర్కొన్నారు. ప్రజలు తమ ఓటుహక్కును ధైర్యంగా వినియోగించుకున్నారున్నారు. గతంలో నామినేషన్ వేయడానికి నాయకులు కూడా భయపడే పరిస్థితి ఉండన్నారు. ఈసారి మాత్రం స్వేచ్ఛగా నామినేషన్లు వేశారని వివరించారు.

ఓవర్ నైట్ స్టార్‌డం.. ఈమె కొత్త సేషన్‌ల క్రష్

ఒకప్పుడు సినిమాలు హిట్ అయితే హీరోయిన్స్‌కి సోషల్ మీడియాలో పాపులారిటీ దక్కేది. కానీ ఇప్పుడు సోషల్ మీడియాలో పాపులారిటీ దక్కించుకున్న తర్వాత హీరోయిన్స్ అవుతున్నారు. సినిమాలు హిట్ అయ్యి ఓవర్ నైట్‌లో స్టార్స్ అయిన హీరోలు, హీరోయిన్స్ చాలా తక్కువ మంది ఈమధ్య కనిపిస్తున్నారు. హీరోలు, హీరోయిన్స్ స్టార్‌డం దక్కించుకోవడంకు చాలా కష్టపడాల్సి వస్తుంది. కానీ తాజాగా అహన్ పాండే, అనీత్ పద్మా లు ఓవర్ నైట్‌లో స్టార్‌డం దక్కించుకున్నారు. వీరు నటించిన ‘సయ్యారా’ సినిమా గత శుక్రవారం విడుదల అయింది. ఒక్క శుక్రవారం వీరి జాతకాన్ని మార్చేసింది. మొన్న శుక్రవారం నుంచి వీరి గురించి జాతీయ స్థాయిలో చర్చ జరుగుతోంది. చుంకి పాండే ఫ్యామిలీ హీరో అయిన అహన్ పాండే నటుడిగా భలే ఎంట్రి దక్కించుకున్నారు. ఇకపై అతడు బాలీవుడ్‌లో మోస్ట్ వాంటెడ్ లవ్ ఫిట్స్ యంగ్ హీరో కావడం ఖాయం. లవ్ సినిమాలు అంటే ఇక మీదట అహన్ పాండే గుర్తుకు రావాల్సిందే. సినిమాలో అతడి లుకితో పాటు, నటన కూడా బాగుంది. అందుకే అతడు ఓవర్ నైట్ స్టార్ అయ్యాడు. ఇక హీరోయిన్ అనీత్ పద్మా సైతం ఓవర్ నైట్ స్టార్ అయింది. ప్రస్తుతం హిందీ ప్రేక్షకులు మాత్రమే కాకుండా అన్ని భాషల సిని ప్రేక్షకులు, ఫిట్స్ మేకర్స్ అనీత్ గురించి



మాట్లాడుకుంటున్నారు. దాంతో ఈమె ఓవర్ నైట్‌లో స్టార్‌డం దక్కించుకోవడం మాత్రమే కాకుండా కొత్త సేషన్‌ల క్రష్‌గానూ మారింది. 22 ఏళ్ల అనీత్ పద్మా ఇండస్ట్రీలో సయ్యారా సినిమాతో అడుగు పెట్టించిన చాలా మంది అనుకుంటున్నారు. కానీ సయ్యారా కంటే ముందు అనీత్ పద్మా సలాం వెంకి సినిమాలో నటించింది. ఆ సినిమాలో పెద్దగా ఆకట్టుకోలేక పోయింది. అంతే కాకుండా బిగ్ గర్ల్ డోంట్ క్రి అనే వెబ్ సీరీస్‌లో నటించింది. అది కూడా అనీత్ కి నటిగా గుర్తింపు తెచ్చి పెట్టలేదు. దాంతో ఆఫర్లు పెద్దగా రాలేదు. లక్కిగా వచ్చిన సయ్యారా సినిమాలో ఆమె తనను తాను నిరూపించుకుంది. వచ్చిన అవకాశంను సద్వినియోగం చేసుకున్న అనీత్ పద్మా ఇండస్ట్రీలో హీరోయిన్‌గా నిలదొక్కుకున్నట్లే అనే అభిప్రాయం వ్యక్తం అవుతోంది. సయ్యారా సినిమా ప్రస్తుతం బాలీవుడ్ బాక్సాఫీస్‌ను షేక్ చేస్తూ పసూళ్లను రాబడుతున్నట్లు వార్తలు వస్తున్నాయి. సయ్యారా విడుదలకు ముందు నుంచే పాజిటివ్ బజ్ ను క్రియేట్ చేసింది. ఈమధ్య కాలంలో ఏ కొత్త హీరో హీరోయిన్ సినిమాకు దక్కించుకోని భారీ ఓపెనింగ్స్‌ను దక్కించుకుంది. అంతే కాకుండా విడుదల తర్వాత వచ్చిన పాజిటివ్ రెస్పాన్స్ తో మొదటి రోజు ఏకంగా 20 కోట్లకు పైగా పసూళ్లు సాధించినట్లు సమాచారం అందుతోంది. ఇప్పటికే సినిమా రూ. 50 కోట్ల పసూళ్లు పూర్తి చేసింది. వీకెండ్ పూర్తి అయ్యాప్పటికీ ఈ పసూళ్ల నెంబర్ ఎంత వరకు చేరుతుందా అని అంతా ఆసక్తిగా ఎదురు చూస్తున్నారు. సినిమాకు వచ్చిన పాజిటివ్ రెస్పాన్స్ వేపథ్యంలో మొదటి వారం రోజుల్లో దాదాపుగా రూ.100 కోట్ల పసూళ్లు సాధించినా ఆశ్చర్యం లేదని అంటున్నారు. దాంతో అనీత్ పద్మా బాలీవుడ్‌లోనే కాకుండా ఇతర భాషల సినిమాల్లోనూ వరుస ఆఫర్లను సొంతం చేసుకునే అవకాశాలు ఉన్నాయి. మరి అనీత్ పద్మా ఈ క్రేజ్‌ను, స్టార్‌డంను ఎలా కాపాడుకుంటూ సినిమాలు చేస్తుందో చూద్దాం.

రెవ్యూకే జీవితంలో కాత్తే మలుపు

రెవ్యూకే జీవితంలో ఊహించని మలుపును చూడబోతున్నాం. త్వరలోనే ఈ భామ ఎంటర్ ప్రెన్యూర్ కాబోతోంది. బాలీవుడ్ టాలీవుడ్ లో ఇప్పటికే చాలా మంది కథానాయికలు ఎంటర్ ప్రెన్యూర్లుగా ఎదుగుతున్నారు. ఇప్పుడు వారి బాటలోనే రెవ్యూ కూడా అనూహ్యమైన స్పెష్ థీసుకుంటోంది. రెవ్యూకే త్వరలోనే వ్యాపార రంగంలో అడుగుపెట్టబోతోంది. దీపం ఉండగానే ఇల్లు చక్కదిద్దుకునేందుకు ఈ కూర్ (కన్నడ) బ్యూటీ ప్రయత్నాలు ప్రారంభించిందని తెలుస్తోంది. అయితే రెవ్యూకే ప్రారంభించబోయే వ్యాపారం ఏమై ఉంటుంది? అంటే దానికి ఇంకా ఎలాంటి సమాధానం లేదు. చాలా మంది అగ్ర కథానాయికలు వస్త్ర వ్యాపారంలో ఉన్నారు. రకరకాల ఫ్యాషన్ లేబుల్స్ ప్రారంభించి భారీగా లాభాలార్జిస్తున్నారు. దీపిక పదుకొనే, సోనమ్ కపూర్, అలియా భట్ వంటి ప్రముఖులు ఫ్యాషన్ రంగంలో



రాణిస్తున్నారు. ఇప్పుడు రెవ్యూకే కూడా అదే బాటను అనుసరిస్తోందా? లేక ఏదైనా ఇతర రంగాల్లో అడుగుపెడుతుందా? అన్నది వేచి చూడాలి. రెవ్యూకే తన జీవితంలో కొత్త మలుపు గురించి ప్రస్తావిస్తూ... తాను త్వరలో కొత్త వ్యాపారంలోకి అడుగుపెట్టబోతున్నట్లు వెల్లడించింది. ఈ రోజు నేను చాలా చాలా ముఖ్యమైన దాని కోసం ఘాటింగ్ చేయబోతున్నాను.. నువ్వు చెప్పినట్లే నేను ప్రారంభించబోయే వ్యాపారానికి సంబంధించిన ఘాట్ చేసాను! అని తన మామీ కి రెవ్యూకే వెల్లడించింది. ఈ సందర్భంగా తన తల్లి గురించి ప్రస్తావించిన రెవ్యూకే.. అమ్మ ఎప్పుడూ ముందుగా తెలుసుకుంటుంది.. అని చెప్పింది. తన మనసులో ఆలోచనలను తన మాతృమూర్తి ముందే తెలుసుకున్న విషయాన్ని పేర్కొంది. కెరీర్ మ్యాటర్ కి వస్తే... రెవ్యూకే తదుపరి పుష్ప 3లో నటించాల్సి ఉంటుంది. అంతకంటే ముందే రాహుల్ రవీంద్రన్ దర్శకత్వంలో ది గర్ల్ ఫ్రెండ్ అనే లేడి ఓరియెంటెడ్ చిత్రంలో కనిపించనుంది. అటు బాలీవుడ్ లోను పలు చిత్రాల్లో నటిస్తోంది.



వారెవ్వా.. చేరగో మామొలుగా లేడొగా!



టాలీవుడ్ స్టార్ హీరో రామ్ చరణ్.. ఇప్పుడు పెద్ద మూవీతో బిజీగా ఉన్న విషయం తెలిసిందే. భారీ యాక్షన్ ఎంటర్టైన్ గా రూపొందుతున్న ఆ సినిమాకు ఉపైన్ ఫేమ్ బుచ్చిబాబు సనా దర్శకత్వం వహిస్తున్నారు. ఇప్పటికే సినిమా ఘాటింగ్ శరవేగంగా జరుగుతుండగా.. మేకర్స్ ఫుల్ జోష్ లో పెడ్చుట్లో ను కంప్లీట్ చేస్తున్నారని చెప్పాలి. రిసెంట్ గా నైట్ యాక్షన్ సీక్వెన్స్ ను ఘాట్ చేసినట్లు సినిమాటోగ్రాఫర్ రత్నవేలు తెలిపారు. సెట్స్ లో చరణ్ నిప్పులు చెరుగుతున్నారని చెబుతూ అంచనాలు పెంచారు. అంతకుముందు భారీ ట్రైన్ యాక్షన్ సీక్వెన్స్ ను ఘాట్ చేశారు మేకర్స్. హైదరాబాద్ లో ప్రత్యేకంగా నిర్మించిన భారీ సెట్ లో తీసిన ఆ సన్నివేశాల్లో చరణ్ జీవించేశారని అంతా అన్నారు. అలా పెద్ద సినిమాకు గాను రామ్ చరణ్ పూర్తిగా లీనమై, పాత్రకు ప్రాణం పోయాడానికి తన శాయశక్తులా కృషి చేస్తున్నారని ఇండస్ట్రీలో టాక్ వినిపిస్తోంది. ఇప్పుడు అది నిజమనేలా.. సోషల్ మీడియా పోస్ట్ క్లియర్ గా చెబుతుంది. తాజాగా వర్మోట్స్ చేస్తున్న వేరే లెవెల్ ఫోటోను రామ్ చరణ్ ఇన్ స్టాలో పోస్ట్ చేశారు. పెద్ద మూవీ కోసం చేంజ్ ఓవర్ స్టార్ అయిందని రాసుకొచ్చారు. అందులో చరణ్ అయితే నెవ్వరీ బిభోర్ అనేలా ఉన్నారు. లాంగ్ హెయిర్, గుబురు గడ్డం, కండలు తిరిగిన దేహంతో అదిరిపోయారు. సినిమా కోసం ఆయన ఎంతలా కష్టపడుతున్నారో పిక్ ధ్వారా తెలుస్తోంది. దీంతో ఆ పిక్ ఇప్పుడు నెట్టింట వైరల్ గా మారింది. సినిమా కోసం ఎంతో వెయిట్ చేస్తున్నట్లు నెటిజన్లు కామెంట్లు పెడుతున్నారు. అది బాడీ కాదురా.. బాక్సాఫీస్ అంటూ ఫ్యాన్స్ రచ్చ రచ్చ చేస్తున్నారు. సోషల్ మీడియా బ్లాస్ట్ అంటున్నారు. కమ్ బ్యాక్ తో బాక్సాఫీస్ ను షేక్ చేసేయ్ అన్న అంటూ రిక్వెస్ట్ చేస్తున్నారు. మొత్తానికి చరణ్ పిక్ ను వైరల్ చేస్తూ ఓ రెంజ్ లో నందడి చేస్తున్నారు. అయితే ఇప్పటికే మేకర్స్ రిలీజ్ చేసిన గ్లింప్స్, పోస్టర్స్ కు అదిరిపోయే రెస్పాన్స్ వచ్చింది. అందులో చరణ్ లుక్ కు అంతా ఫిదా అయ్యారు. సినిమాపై భారీ అంచనాలు పెట్టుకున్నారు. చరణ్ ఖాతాలో మరో బ్లాక్ బస్టర్ హిట్ పక్కా అని ఫిక్స్ అయ్యారు. నెవ్వరీ బిభోర్ అనే విధంగా చరణ్ నందడి చేయనున్నారని డిస్లేడ్ అయిపోయారు. ఇక మూవీ విషయానికొస్తే.. వృద్ధి సినిమాన్ బ్యానర్ పై వెంకట సతీష్ కిలారు భారీ బడ్జెట్ తో నిర్మిస్తుండగా, ప్రముఖ నిర్మాణ సంస్థలు మైత్రీ మూవీ మేకర్స్, సుకుమార్ రైటింగ్స్ సమర్పిస్తున్నాయి. జాన్వీ కపూర్ హీరోయిన్ గా నటిస్తుండగా, శివ రాజ్ కుమార్, జగపతి బాబు, దివ్యుని శర్మ వంటి ప్రముఖ నటీనటులు యాక్ట్ చేస్తున్నారు. 2026 మార్చి 27న చరణ్ పుట్టినరోజు సందర్భంగా మూవీ రిలీజ్ అవ్వనుంది.

‘బార్బరిక్’ ట్రైలర్.. ఎలా ఉందంటే?



కంటెంట్ ఉండడంతోపాటు సుషల్ కాన్సెప్ట్ ఉండే సినిమాల ను మూవీ లవర్స్ కచ్చితంగా ఆదరిస్తారన్న విషయం తెలిసిందే. కొత్త పాయింట్ ను తీసుకుని.. సరికొత్తగా రూపొందించే సినిమాలను ఇప్పుడు అంతా ఇష్టపడుతున్నారు. ఇప్పుడు ఆ కోవకు చెందుతుంది త్రిభాణధారి బార్బరిక్ చిత్రం. మరికొద్ది రోజుల్లో గ్రాండ్ గా థియేటర్స్ లో రిలీజ్ కానుంది. భీముడు మనవడు, ఘటోత్కచుడు కుమారుడు బార్బరిక్ (బార్బరికుడు) పాత్ర ఆధారంగా రూపొందుతోంది త్రిభాణ ధారి బార్బరిక్ మూవీ. మోహన్ శ్రీవత్స దర్శకత్వం ఆ సినిమాను స్టార్ డైరెక్టర్ మారుతి సమర్పిస్తున్నారు. వానర నిలవాలయిడ్ బ్యానర్ పై విజయపాల్ రెడ్డి అడిదల రివ్ చాలూస్ తో నిర్మిస్తున్నారు. సత్యరాజ్, వశిష్ట ఎక్స్ సింహ, సాంచి రాయ్, ఉదయ భాను, సత్యం రాజేష్, క్రాంతి కిరణ్, వీటీవీ గణేష్ సహా పలువురు నటీనటులు సినిమాలో ముఖ్య పాత్రలు పోషిస్తారు. ఇన్ఫ్యూజన్ బ్యాండ్ సంగీతాన్ని అందిస్తుంది. ఇప్పటికే ఘాటింగ్ పూర్తవ్వగా.. ప్రస్తుతం పోస్ట్ ప్రొ డక్షన్ పనులను శరవేగంగా జరుపుతున్నార మేకర్స్. అదే సమయంలో ఇప్పటికే మూవీపై మంచి బజ్ క్రియేట్ చేశారు. పోస్టర్లు, మోషన్ పోస్టర్, గ్లింప్స్, టీజర్ సహా ప్రమోషనల్ కంటెంట్ తో ఇంట్రెస్ట్ క్రియేట్ చేశారు. సత్య రాజ్, వశిష్ట, సత్యం రాజేష్ ఇలా ప్రతి ఒక్కరి పాత్రలకు ఎంత ప్రాముఖ్యత ఉందో క్లియర్ గా రివీల్ చేశారు. సత్యరాజ్ కనిపించిన తీరు మూవీకి హైలైట్ గా నిలిచేలా ఉంది. విజువల్స్, ఆరీఆర్, మేకింగ్ స్టాండర్డ్స్ అన్నీ కూడా నెక్స్ట్ లెవెల్ క్వాలిటీతో సినిమాను మేకర్స్ తీస్తున్నట్లు స్పష్టంగా అర్థమవుతుంది. దీంతో సినిమా కోసం అంతా వెయిట్ చేస్తున్నారు. అదే సమయంలో మేకర్స్ క్రేజ్ అపైలే ఇచ్చారు. బుధవారం సాయంత్రం ట్రైలర్ ను రిలీజ్ చేశారు. మూవీ విడుదల తేదీని మాత్రం ఇంకా అనౌన్స్ చేయలేదు. చూడు బార్బరికా.. ఈ యుద్ధం సిడి.. ధర్మగ్ధుజం రెవరెవలాదాలంటే.. ఆ ధర్మం చేసేవారికి దండెన లభించాలి.. అంటూ శ్రీకృష్ణుడు ఉపదేశిస్తున్న సీన్ తో ట్రైలర్ స్టార్ట్ అయింది. ఆ తర్వాత అప్పుడే ఓ యువతి నిద్రలో ఒక్కసారిగా భయపడి మేల్కొంటోంది. అనగనగా పూల తోట.. అందులో.. అంటూ లవ్ స్టోరీని రివీల్ చేశారు మేకర్స్. నేను చెప్పిన

కథలో తోటమాలి సామాన్యుడు అనుకుంటే పొరపాటే అంటూ బ్యాక్ గ్రౌండ్ లో డైలాగ్ రాగా.. సత్యరాజ్, తన మనవరాలూ ఓ సమాధి వద్ద కనిపిస్తారు. పోలీస్ ఆఫీసర్ గా వీటీవీ గణేష్.. మన కళ్ల ముందు పెరిగిన పిల్లలు చిన్నవాళ్లేలా కనిపిస్తారు. కానీ పెద్దవాళ్ళు అయ్యారని కొన్ని ఘటనలు గుర్తుచేస్తాయని చెబుతారు. సత్యరాజ్ మనవరాలు మినీ అవుతుంది. పేవర్ల్ లో కూడా యాడ్స్ వేస్తారు. ఆమె కోసం వశిష్ట వెతుకుతారు. అప్పుడే నేను సాలల్లో నీరే కలుపుతా.. విషం కలప అంటూ ఉదయభాను పవర్ ఫుల్ గా ఎంట్రి ఇస్తారు. ఆ తర్వాత మిగతా పాత్రలను పరిచయం చేశారు. అయితే సత్యరాజ్ తన కుమార్తె కోసం బార్బరికుడుగా మారుతారు. తన మనవరాలిని కాపాడుకుంటారు. ఆ సమయంలో ఏం జరిగిందనేది కథగా తెలుస్తోంది. ఓవరాల్ గా ట్రైలర్ అయితే అద్భుతంగా ఉంది. సత్యరాజ్ తన పాత్రలో జీవించినట్లు కనిపిస్తున్నారు. ప్రతి ఫ్రేమ్ లో ఆయన టాలెంట్ క్లియర్ గా కనిపిస్తోంది. నెగిటివ్ షేడ్స్ ఉన్న రోల్ లో ఉదయభాను అదరగొట్టేసిందని చెప్పడంలో డౌట్ అక్కర్లేదు. వీటీవీ గణేష్, సత్యం రాజేష్ సహా ప్రతి ఒక్కరూ తమ పాత్రలో ఒదిగిపోయి కనిపించారు. స్టోరీ చాలా ఎఫెక్టివ్ గా ఉండనున్నట్లు తెలుస్తోంది. నిర్మాణ విలువలు అయితే వాన్ అనేలా ఉన్నాయి. ఎక్కడా కాంప్రమైజ్ అయినట్లు కనిపించలేదు. కుశేందర్ రమేష్ రెడ్డి కెమెరా వర్క్ మార్కాండ్ కె వెంకటేష్ ఎడిటింగ్ ప్రత్యేక ఆకర్షణగా నిలిచాయి. ఇన్ఫ్యూజన్ బ్యాండ్ ఇచ్చిన బ్యాక్ గ్రౌండ్ స్కోర్ అయితే వేరే లెవెల్. ప్రభయ మృత్యు భీకరం.. విలయ తాండవం అంటూ బ్యాక్ గ్రౌండ్ లో వచ్చిన పాట పవర్ ఫుల్ గా ఉండి ఆకట్టుకుంటోంది. ముఖ్యంగా ట్రైలర్ చూస్తే హార్డ్ అండ్ సోల్ పెట్టి డైరెక్టర్ మోహన్ శ్రీవత్స సినిమా తీసినట్లు ఉందని చెప్పడంలో అసలు ఆలోచించక్కర్లేదు. ఇలాంటి సినిమాలు వచ్చి చాలా కాలమైందని చెప్పాలి. దీంతో బార్బరిక్ మూవీ కచ్చితంగా ఆకట్టుకుంటుందని అంతా ఫిక్స్ అయ్యారు. ఇప్పుడు ట్రైలర్.. సినిమాపై ఉన్న అంచనాలను ఆకాశాన్ని తాకిలా చేసింది. ఒక్కసారిగా అందరి దృష్టిని ఆకర్షించింది. మరి త్రిభాణధారి బార్బరిక్ చిత్రం ఎంతటి విజయం సాధిస్తుందో అంతా వేచి చూడాలి.

అందాల బేబమ్మ రామాంబిక్ ఫోజ్

‘ఉప్పెన’ సినిమాతో చిన్న పయనులోనే హీరోయిన్‌గా తెలుగు ప్రేక్షకులకు పరిచయం అయిన ముద్దుగుమ్మ కృతి శెట్టి. హీరోయిన్‌గా మొదటి సినిమాతోనే సూపర్ హిట్ దక్కడంతో ఇండస్ట్రీలో ఈమె పేరు మారుమోగింది. అంతకు ముందు బాల నటిగా చేసినా, కమర్షియల్ యాడ్స్‌లో చేసినా కూడా రాని గుర్తింపు ఉప్పెన సినిమాతో కృతి శెట్టి దక్కించుకుంది. ఆకట్టుకునే అందంతో పాటు, మంచి ఫిజిక్ కృతి శెట్టి సొంతం అంటూ చాలా మంది నెటిజన్స్ కామెంట్స్ చేస్తూ ఉండేవారు. మొదటి సినిమాలో వర్షమైన లంగా ఓసీ, చుడిదార్‌లో కనిపించిన శృతి శెట్టి ఆ తర్వాత కూడా అదే తరహా పాత్రలను దక్కించుకుంది. మెట్ట మెట్టగా స్కిన్ షో చేస్తూ అందాల ఆరబోత చేస్తూ వచ్చింది. కృతి శెట్టి ఇండస్ట్రీలో వరుసగా ఆఫర్లు దక్కించుకుంది. ఉప్పెన హిట్ కారణంగా కృతికి అర డజను సినిమాల్లో ఆఫర్లు దక్కాయి. మొదట్లో వరుసగా సినిమాలు హిట్ అయ్యాయి. కానీ తెలుగులో మాచర్ల నియోజకవర్గం నుంచి మొదలుకుని వరుసగా ఫ్లాప్స్ చవిచూస్తూ వచ్చింది. దాంతో కృతి శెట్టికి తెలుగులో ఆఫర్లు తగ్గాయి. ఆమెకు ప్రేక్షకుల్లో మంచి గుర్తింపు ఉంది, అంతే కాకుండా ఆమెకు సోషల్ మీడియాలో తెలుగు వారి నుంచి మంచి ఫాలోయింగ్ ఉంది. కానీ అందాల బేబమ్మకు టాలీవుడ్ ఫిట్స్ మేకర్స్ నుంచి ఆఫర్లు కనుమరుగు అయ్యాయి. కస్తడి తర్వాత కృతి శెట్టి ఆఫర్లు తగ్గాయి.



గత ఏడాది మనమే సినిమాతో ప్రేక్షకుల ముందుకు వచ్చింది. ఆ సినిమా కూడా బాక్సాఫీస్ వద్ద డిజాస్టర్‌గా నిలిచింది. టాలీవుడ్ లో ఆఫర్లు తక్కువ కావడంతో కృతి శెట్టి లక్కిగా తమిళ్, మలయాళ సినిమాల నుంచి ఆఫర్లు దక్కించుకుంటూ ఉంది. ఆ మధ్య వచ్చిన మలయాళ మూవీ ఏఆర్‌ఎం తో మంచి విజయాన్ని సొంతం చేసుకుంది. ప్రస్తుతం ఈమె చేతిలో ఏకంగా మూడు తమిళ సినిమాలు ఉన్నాయి. వాటిల్లో ఖచ్చితంగా రెండు మంచి విజయాన్ని సొంతం చేసుకుంటాయి అనే విశ్వాసం వ్యక్తం చేస్తున్నారు. సోషల్ మీడియాలో కృతి శెట్టి రెగ్యులర్‌గా అందాల ఆరబోత ఫోటోలను షేర్ చేస్తూ ఉంటుంది. తాజాగా ఈమె షేర్ చేసిన రెడ్ టాప్, బ్లూ జీన్స్ ఔట్ ఫిట్ కృతి శెట్టి మరింతగా మెరిసేలా చేస్తుంది అనడంలో సందేహం లేదు. క్యూట్ బ్యూటీ కాన్ ఈ రొమాంటిక్ ఫోజ్‌లో చూపు తిప్పనివ్వడం లేదని నెటిజన్స్ కామెంట్స్ చేస్తున్నారు. ప్రస్తుతం ఈమె చేస్తున్న వా వాతియర్ సినిమా విడుదలకు ముస్తాబు అవుతోంది. ఇక ఈమె ప్రదీప్ రంగనాథన్ తో చేస్తున్న లవ్ ఇన్ఫ్యూరెన్స్ కంపెనీ సినిమాపై అంచనాలు భారీగా ఉన్నాయి. తమిళతో పాటు తెలుగులోనూ ఈ సినిమా విడుదల కాబోతుంది. ఈ ఏడాదిలోనే విడుదల కాబోతున్న ఈ సినిమాతో కృతి శెట్టికి మరోసారి తెలుగులో మంచి పేరు వస్తుందని, తర్వాతా తెలుగు సినిమా ఆఫర్లు సైతం వచ్చే అవకాశం ఉందని ఇండస్ట్రీ వర్గాల వారు అభిప్రాయం వ్యక్తం చేస్తున్నారు. మరో వైపు జీనీ అనే తమిళ మూవీలోనూ కృతి శెట్టి నటిస్తోంది. ఇంతకు ముందు పెద్దగా అందాల ఆరబోత చేయని కృతి శెట్టి ఇప్పుడు స్కిన్ షోకి గ్రీన్ సిగ్నల్ ఇస్తున్న వేపథ్యంలో వరుస ఆఫర్లు, ముఖ్యంగా కమర్షియల్ పాత్రలు చేసే అవకాశాలు రావచ్చు అనే అభిప్రాయం వ్యక్తం అవుతోంది.

తెలుగు నేటి యూరప్‌లో రచ్చ రచ్చ

దక్ష నగరీకర్ పరిచయం అవసరం లేదు. టాలీవుడ్ లో హుషారు అనే చిత్రంతో ఎంట్రి ఇచ్చిన ఈ బ్యూటీ తొలి ప్రయత్నం సక్సెస్సింది. తనదైన అందం చూపారైన నటనతో యువతరంలో మంచి ఫాలోయింగ్ సంపాదించింది. అటుపై జాంబీరెడ్డి తో మరో పెద్ద సక్సెస్ ని ఖాతాలా వేసుకుంది. ఆ తర్వాత బంగారాజులో సైషల్ అప్పిరియన్స్ తో ఆకట్టుకుంది. నాగచైతన్య-నాగార్జునలతో కలిసి ఓ పాటలో కనిపించింది. దక్ష ప్రస్తుతం తెలుగు పరిశ్రమ సహా ఇరుగు పొరుగునా బిజ్ నటిగా మారుతోంది. ఇక సోషల్ మీడియాలో దక్ష స్పీడ్ గురించి చెప్పాల్సిన పనిలేదు. ఎప్పటికప్పుడు టెంప్టింగ్ ఫోటోలతో ఇన్ స్టాని హీటెక్కించడం ఈ భామ ప్రత్యేకత. ఇంతకుముందు జిమ్,



ఫిట్నెస్ కి సంబంధించిన ఫోటోలు, వీడియోలను షేర్ చేసిన దక్ష ఇటీవల గ్లామర్ ఎలివేషన్ కి సంబంధించిన ఫోటోపూట్రమైనా ఫోకస్ చేస్తోంది. దక్ష ప్రస్తుతం యూరప్ ట్రిప్‌లో ఫుల్‌గా చిల్ చేస్తోంది. బుడాపెస్ట్ నుంచి ఇంతకుముందే ఒక వీడియోని, కొన్ని ఫోటోలను కూడా దక్ష షేర్ చేసింది. ఈ హాట్ బ్యూటీ పాక్షికంగా అందాలను హైలైట్ చేసే బ్లాక్ అండ్ బ్లాక్ లుక్ తో యువతరం హృదయాలను మరిగిస్తోంది. దార్మి థీమ్స్ ఫోటోషూట్ తో దక్ష అందం పదింతలైంది. యూరప్ లో దక్ష బోలెడంత రచ్చ చేయబోతోంది. ప్రస్తుతం ఈ సైషల్ ఫోటోషూట్ ఇంటర్వెల్ లో వైరల్ గా మారుతోంది.



హైదరాబాద్: వర్షాల వల్ల ఎలాంటి ప్రాణ, ఆస్తి నష్టం జరగకుండా ముందస్తు చర్యలు చేపట్టాలని మంత్రి పొంగులేటి శ్రీనివాస్ రెడ్డి అన్నారు. తెలంగాణలో భారీ వర్షాలు, సహాయక చర్యలపై ఆయన కలెక్టర్లతో వీడియో కాన్ఫరెన్స్ నిర్వహించారు. ఈ సమీక్షలో సీఎస్ రామకృష్ణారావు పాల్గొన్నారు. ఈ సందర్భంగా మంత్రి మాట్లాడుతూ.. సహాయక చర్యల కోసం ప్రతి జిల్లాకు రూ.కోటి విడుదల చేస్తున్నట్లు తెలిపారు. సెలవులో ఉన్న అధికారులు, సిబ్బందిని వెన్సి



హైదరాబాద్: నేడు మెదక్, సంగారెడ్డి, వికారాబాద్ జిల్లాలకు వాతావరణ శాఖ అధికారులు ఎరువు రంగు హెచ్చరికలు జారీ చేశారు. ఈ జిల్లాల్లో అత్యంత భారీ వర్షం కురిసే అవకాశం ఉందని తెలిపారు. నిర్మల్, నిజామాబాద్, కామారెడ్డి, జయశంకర్ భూపాలవల్లి, ములుగు, భద్రాద్రి కొత్తగూడెం, మహబూబాబాద్, సూర్యాపేట, మేడ్చల్ మల్కాజిగిరి జిల్లాలకు ఆరెంజ్ హెచ్చరికలు జారీ చేశారు.



నల్గొండ: మైనర్ బాలికపై అత్యాచారం చేయడంతో పాటు హత్యకు పాల్పడిన కేసులో నిందితుడికి పోక్సో చట్టం కింద కోర్టు ఉరిశిక్ష విధించింది. 2013లో నిందితుడు మాచామ్మి ముకట్లము, 12 ఏళ్ల బాలిక నల్గొండలోని ఇంట్లో ఒంటరిగా ఉండటం చూసి అత్యాచారానికి పాల్పడ్డాడు. అనంతరం ఆమెను హత్య చేసి మృతదేహాన్ని కాలువలో వదేశాడు. దీనిపై వన్ టౌన్ పోలీసులు నిందితుడిపై పోక్సో చట్టం, హత్యా నేరం కింద కేసు నమోదు చేశారు. ఈ ఘటనపై గత 10 ఏళ్లుగా జిల్లా కోర్టులో వాదనలు జరగా, నేడు పోక్సో కోర్టు ఇన్ ఛార్జ్ న్యాయమూర్తి రోజా రమణి తుదితీర్పు వెలువరించారు. ఈ కేసులో నిందితుడికి ఉరి శిక్షతో పాటు రూ. 1.10 లక్షల జరిమానాను విధించారు.

ఇల్లీగల్ బెట్టింగ్ యాప్ కేసులో ఈడీ సోదాలు

హైదరాబాద్: ఇల్లీగల్ బెట్టింగ్ యాప్ పరిమూన్ కేసులో హైదరాబాద్ సహా దేశవ్యాప్తంగా ఈడీ 17 చోట్ల సోదాలు చేపట్టింది. హైదరాబాద్‌తో పాటు ముంబయి, సూరత్, దిల్లీ, నోయిదా, జైపూర్, మధురై, కాన్పూర్‌లోను సోదాలు జరిగాయి. ఈ సందర్భంగా పలు బ్యాంకు ఖాతాల్లోని రూ. 110 కోట్లు ఫ్రీజ్ చేసినట్లు ఈడీ అధికారులు తెలియజేశారు. డిజిటల్ డాక్యుమెంట్లు, మ్యూల్ ఖాతాల డెబిట్, క్రెడిట్ కార్డులు, డిజిటల్ పరికరాలను సైతం స్వాధీనం చేసుకొన్నామన్నారు. ముంబయి సైబర్ క్రిం పోలీస్ స్టేషన్‌లో పరిమూన్ డాట్ కామ్ పై నమోదైన కేసు ఆధారంగా మరో కేసు కూడా నమోదు చేసి దర్యాప్తు చేస్తున్నామని, ఆన్‌లైన్ బెట్టింగ్ నిర్వాహకులు పెట్టుబడి పెట్టిన వారి నుంచి ఏడాదిలో రూ. 3 వేల కోట్లు కాజేసినట్లు ఈడీ పేర్కొంది. మ్యూల్ ఖాతాల్లో నగదు ఉంచి తమిళనాడు మధురైలో భారీగా నగదు విత్ డ్రా చేసినట్లు గుర్తించింది. హవాలా రూపంలో డబ్బును యాకేకి పంపి అక్కడ క్రిప్టో కరెన్సీగా మార్చినట్లు గుర్తించామని ఈడీ అధికారులు పేర్కొన్నారు.

భారీ వర్షాలు.. వణుకుతున్న భాగ్యనగరం..

హైదరాబాద్: తెలంగాణ రాష్ట్రవ్యాప్తంగా వర్షాల కురుస్తున్న నేపథ్యంలో భాగ్యనగరం భయంతో వణుకుతోంది. వర్షాల దాటికి హైదరాబాద్‌లోని పలు ప్రాంతాలు జలమయం అయ్యాయి. లోతట్టు ప్రాంతాలు చెరువులను తలపిస్తున్నాయి. జనజీవనం స్తంభించిపోయింది. అధికారులు సహాయక చర్యలు చేపడుతున్నారు. నగరంలోని పలు ప్రాంతాల్లో పర్యటిస్తూ.. సమస్యలకు పరిష్కారం చూపుతున్నారు. ఈ మేరకు అధికారులు మూసీ పరివాహక ప్రాంతాల్లో ప్రమాద హెచ్చరిక జారీ చేశారు. ఈ నేపథ్యంలో హిమాయత్ సాగర్ 10 గేట్లను అధికారులు తెరిచారు. దీంతో కుల్లుంపురా ప్రాంతంలోని మూసీ నది రోడ్డును వరదనీరు ముంచెత్తింది. వెంటనే అధికారులు రోడ్డును మూసివేసి వాహనాలను దారి మళ్లించారు. అయితే గేట్లు ఓపెన్ చేయడంతో నీటితోపాటు పురుగులు, పాములు సైతం రోడ్లపైకి కొట్టుకువస్తున్నాయని స్థానికులు ఆవేదన వ్యక్తం చేస్తున్నారు. హిమాయత్ సాగర్ నుంచి మూసీ నదిలోకి వరద నీరు వదలడంతో పురాణ పుల్ సృశాన వాటికలోకి నీరు వచ్చి చేరింది. దీంతో అంత్యక్రియలకు విఘాతం చోటుచేసుకుంది. అయితే, తాజాగా మూసీ పరివాహక ప్రాంతాల్లో రెండో ప్రమాద హెచ్చరిక జారీ చేశారు అధికారులు. హిమాయత్ సాగర్ గేట్లు ఎత్తడంతో ఉగ్రరూపం దాల్చింది మూసీ. దీంతో జియోగ్రాడ, పురానా పూల్ రోడ్డు మార్గం పూర్తిగా నీట మునిగింది. చాదర్ ఫూల్, శంకర్ నగర్ బస్టాండ్ మూసీ వరదనీరు ఇళ్లలోకి చేరింది. దీంతో అధికారులు అక్కడి ప్రజలను ఇళ్లను ఖాళీ చేయిస్తున్నారు. వారందరినీ పునరావాస కేంద్రాలకు తరలించే ప్రయత్నం చేస్తున్నారు. కాగా, బేగంబజార్ మార్కెట్‌లోని సంతోషిమాత దేవాలయం సమీపంలో ఉన్న 100 సంవత్సరాల పురాతన భవనం గత వారం రోజులుగా కురుస్తున్న భారీ వర్షాలకు ఇవాళ ఒక్కసారిగా కూలిపోయింది. ఈ పురాతన భవనంలో గత 20 సంవత్సరాలుగా ఎవరూ నివాసం ఉండడం లేదు. ప్రస్తుతం ఖాళీగానే ఉంది. అయితే ప్రమాదం జరిగినప్పుడు పరిసర ప్రాంతాల్లో ఎవరూ లేకపోవడంతో పెను ప్రమాదం తప్పింది. ఈ విషయం తెలుసుకున్న జీహెచ్‌ఎస్‌ఐ అధికారులు భవన శిథిలాలను తొలగిస్తున్నారు. అదేవిధంగా గోపామాల్ నియోజవర్గంలో పురాతన భవనాల్లో వ్యాపారాలు చేస్తున్న వారిని వెంటనే దుకాణాలను ఖాళీ చేసి వెళ్లాల్సిందిగా అధికారులు విజ్ఞప్తి చేశారు



మాఫియా ఆగడాలపై ఉక్కుపాదం మోపుతున్నారంటూ సీఎం యోగి ఆదిత్యనాథ్‌పై ఎన్సీ ఎమ్మెల్యే పూజా పాల్ ప్రశంసలు కురిపించిన విషయం తెలిసిందే. ఈ వ్యవహారం కాస్త స్థానిక రాజకీయాల్లో చర్చనీయాంశమైంది. ఈ క్రమంలోనే గంటల వ్యవధిలోనే ఎన్సీ అధినేత అఖిలేష్ యాద్వ్ ఆమెపై చర్యలకు ఉపక్రమించారు. పార్టీ వ్యతిరేక కార్యకలాపాలకు పాల్పడ్డారంటూ పూజా పాల్‌ను పార్టీ నుంచి బహిష్కరించారు. తక్షణమే ఇది అమల్లోకి వస్తుందని ఓ ప్రకటనలో తెలిపారు. ఉత్తర్ ప్రదేశ్ అసెంబ్లీలో ‘విజన్ డాక్యుమెంట్ 2047’పై 24 గంటల పాటు సుదీర్ఘ చర్చ నిర్వహించారు. ఇందులో భాగంగా ఎన్సీ ఎమ్మెల్యే పూజా పాల్ మాట్లాడుతూ.. తన భర్త (బీఎస్సీ) మాజీ ఎమ్మెల్యే రాజు పాల్ హత్య కేసులో నిందితుడిగా ఉన్న అతీక్ అహ్మద్ ఆగడాలపై చర్యలు తీసుకున్న యోగి ప్రభుత్వం.. తనతోపాటు అనేక మంది మహిళా తాదాశులకు న్యాయం చేసినదన్నారు. అతీక్ వంటి నేరగాళ్లపై తీసుకుంటున్న చర్యలు ప్రశంసనీయమని పేర్కొన్నారు.

రావణగంగాధి రాజీనామా చేస్తే.. బ్యాలెట్ విధానంలో ఎన్నికలు: ఎంపీ రఘునందన్‌రావు



హైదరాబాద్: దేశానికి ప్రతిపక్ష నేతగా ఉన్న వ్యక్తికి వ్యవస్థల మీద సమృథం లేకపోవడం దురదృష్టకరమని మెదక్ ఎంపీ రఘునందన్‌రావు అన్నారు. హైదరాబాద్‌లోని భాజపా రాష్ట్ర కార్యాలయంలో ఏర్పాటు చేసిన మీడియా సమావేశంలో ఆయన మాట్లాడారు. “బ్యాలెట్ పేపర్ కాదని ఆ నాటి కాంగ్రెస్ ప్రభుత్వం (రాజీవ్‌గాంధీ) ఈవీఎంల ద్వారా ఎన్నికలు నిర్వహించింది. రాయ్‌బరేలిలో రాహుల్ రాజీనామా చేయాలి. రాహుల్ రాజీనామా చేస్తే బ్యాలెట్ ద్వారా ఎన్నిక నిర్వహిస్తాం. సోనియాగాంధీ, రాహుల్ గాంధీ, ప్రియాంక గాంధీ, తెలంగాణ, కర్ణాటకలో కాంగ్రెస్ గెలిస్తే చూద్దాం” అని రఘునందన్‌రావు అన్నారు.

కానిస్టేబుళ్లకు దూరవిద్య.. అంబేద్కర్ ఓపెన్ యూనివర్సిటీ, పోలీసుశాఖ మధ్య ఒప్పందం

హైదరాబాద్: దాక్టర్ బీఆర్ అంబేద్కర్ ఓపెన్ యూనివర్సిటీ, తెలంగాణ పోలీసుశాఖ మధ్య అవగాహన ఒప్పందం కుదిరింది. దూరవిద్య విధానంలో కానిస్టేబుళ్లు డిగ్రీ చదివేందుకు వీలుగా యూనివర్సిటీ, పోలీసు అధికారులు ఎంఓయూ చేసుకున్నారు. ఈ మేరకు ఒప్పంద పత్రాలను డిజిపీ జితేందర్, వర్సిటీ ఉన్నతాధికారులు మార్చుకున్నారు. డిగ్రీ పూర్తికాని కానిస్టేబుళ్లు, ఏఎస్సెలకు దూరవిద్య విధానం అమలు చేయనున్నారు. కానిస్టేబుళ్లకు కోర్సు మెటీరియల్, స్టడీ సెంటర్ యాక్సెస్ ఇస్తామని దాక్టర్ బీఆర్ అంబేద్కర్ ఓపెన్ యూనివర్సిటీ అధికారులు తెలిపారు.



మెదక్ జిల్లా ఏడుపాయల వన దుర్గామాత ఆలయాన్ని అర్చకులు, అధికారులు మూసివేశారు. భారీ వర్షాల కారణంగా వరదనీరు పోటెత్తడంతో అధికారులు సింగూరు ప్రాజెక్టు గేట్లు ఎత్తి దిగువకు నీటిని విడుదల చేస్తున్నారు. అమ్మవారి ఆలయం ఎదుట మంజీరా నదికి ఏ క్షణాన అయిన వరద ఉద్భుతి పెరిగే అవకాశం ఉంది. దీంతో ముందు జాగ్రత్తగా వన దుర్గామాత ఆలయాన్ని మూసివేశారు. ఆలయ పరిసర ప్రాంతాల్లోకి ఎవరూ వెళ్లకుండా చర్యలు చేపట్టారు.

శ్రీనగర్, ఆగస్ట్ 14: జమ్మూకాశ్మీర్ కిష్టావర్ జిల్లా పద్దార్ సబ్ డివిజన్ పరిధిలోని చిపోటీ గ్రామ పరిసర ప్రాంతంలో గురువారం మేఘ విస్ఫోటనం సంభవించింది. ఆ క్రమంలో 32 మంది మరణించారు. 75 మంది తీవ్రంగా గాయపడ్డారు. మాచైల్ మాతా యాత్ర మార్గంలో ఈ గ్రామం ఉండడంతో మృతుల సంఖ్య మరింతగా పెరగవచ్చని ప్రభుత్వ అధికారులు భావిస్తున్నారు. ఈ ఘటనపై సమాచారం అందుకున్న జిల్లా యంత్రాంగం ఆ ప్రాంతానికి చేరుకుని సహాయక చర్యలు చేపట్టింది. ఇక క్షతగాత్రులను మెరుగైన వైద్య చికిత్స కోసం జిల్లా ప్రభుత్వాసుపత్రికి జిల్లా యంత్రాంగం తరలించింది. మేఘ విస్ఫోటనం అనంతరం చోటు చేసుకున్న పరిణామాలపై గవర్నర్, సీఎంఎతో కేంద్ర మంత్రి అమిత్ షా ఫోన్ చేసి మాట్లాడారు. అలాగే ఎన్టీఆర్‌ఎఫ్, ఎస్టీఆర్‌ఎఫ్, భద్రదా దశాలు, పోలీసులు సంయుక్తంగా ఈ సహాయక చర్యల్లో పాల్గొన్నారు. సహాయక చర్యలు కొనసాగుతున్నాయని కేంద్ర మంత్రి జితేంద్ర సింగ్ వెల్లడించారు. అయితే ఈ వర్షాల కారణంగా మరణించిన వారి సంఖ్య మరింత పెరిగే అవకాశం ఉందని ఆయన ఆందోళన వ్యక్తం చేశారు. కిష్టావర్ డిప్యూటీ కమిషనర్ పంకజ్ కుమార్ శర్మ సహాయక చర్యలను దగ్గరుండి పర్యవేక్షిస్తున్నారు. ఈ ఘటనపై జమ్మూకాశ్మీర్ గవర్నర్ మనోజ్ సిన్హా స్పందించారు. భారీ వరద కారణంగా 12 మంది మరణించడంపై ఆయన దిగ్భ్రాంతి వ్యక్తం చేశారు. మృతుల కుటుంబాలకు సానుభూతి తెలిపారు. అలాగే సహాయక చర్యలు తీసుకోవాలంటూ పౌర, పోలీస్, ఆర్మీ, ఎన్టీఆర్‌ఎఫ్, ఎస్టీఆర్‌ఎఫ్ అధికారులకు గవర్నర్ కీలక ఆదేశాలు జారీ చేశారు.